

ಕೈಲಾಸಾಗ್ರೇ ಕದಾಚಿದ್ರವಿಶತವಿಮಲೇ ಮಂದಿರೇ ರತ್ನಪೀಠೇ
ಸನ್ನಿಷ್ಟಂ ಧ್ಯಾನನಿಷ್ಠಂ ತ್ರಿನಯನಮಭಯಂ ಸೇವಿತಂ ಸಿದ್ಧಸಂಘೈಃ |
ದೇವೀ ವಾಮಾಙ್ಕಸನ್ನಾ ಗಿರಿವರತನಯಾ ಪಾರ್ವತೀ ಭಕ್ತಿನಮ್ರಾ
ಪ್ರಾಹೇದಂ ದೇವಮೀಶಂ ಸಕಲಮಲಹರಂ ವಾಕ್ಯಮಾನಂದಕಂದಮ್ || ೬ ||

ಪಾರ್ವತ್ಯುವಾಚ
ನಮೋಽಸ್ತು ತೇ ದೇವ ಜಗನ್ನಿವಾಸ
ಸರ್ವಾತ್ಮದೃಕ್ ತ್ವಂ ಪರಮೇಶ್ವರೋಽಸಿ |
ಪೃಚ್ಛಾಮಿ ತತ್ತ್ವಂ ಪುರುಷೋತ್ತಮಸ್ಯ
ಸನಾತನಂ ತ್ವಂ ಚ ಸನಾತನೋಽಸಿ || ೭ ||

ಗೋಪ್ಯಂ ಯದತ್ಯಂತಮನನ್ಯವಾಚ್ಯಂ
ವದಂತಿ ಭಕ್ತೇಷು ಮಹಾನುಭಾವಾಃ |
ತದಪ್ಯಹೋಽಹಂ ತವ ದೇವ ಭಕ್ತಾ
ಪ್ರಿಯೋಽಸಿ ಮೇ ತ್ವಂ ವದ ಯತ್ತು ಪೃಷ್ಟಮ್ || ೮ ||

ಜ್ಞಾನಂ ಸವಿಜ್ಞಾನಮಥಾನುಭಕ್ತಿವೈರಾಗ್ಯಯುಕ್ತಂ
ಚ ಮಿತಂ ವಿಭಾಸ್ವತ್ |
ಜಾನಾಮ್ಯಹಂ ಯೋಷಿದಪಿ ತ್ವದುಕ್ತಂ
ಯಥಾ ತಥಾ ಬ್ರೂಹಿ ತರಂತಿ ಯೇನ || ೯ ||

ಪೃಚ್ಛಾಮಿ ಚಾನ್ಯಚ್ಛ ಪರಂ ರಹಸ್ಯಂ
ತದೇವ ಚಾಗ್ರೇ ವದ ವಾರಿಜಾಕ್ಷ |
ಶ್ರೀರಾಮಚಂದ್ರೇಽಖಿಲಲೋಕಸಾರೇ
ಭಕ್ತಿದೃಢಾ ನೌರ್ಭವತಿ ಪ್ರಸಿದ್ಧಾ || ೧೦ ||

ಭಕ್ತಿಃ ಪ್ರಸಿದ್ಧಾ ಭವಮೋಕ್ಷಣಾಯ
ನಾನ್ಯತ್ತತಃ ಸಾಧನಮಸ್ತಿ ಕಿಞ್ಚಿತ್ |
ತಥಾಪಿ ಹೃತ್ಸನ್ಮಯಬನ್ಧನಂ ಮೇ
ವಿಭೇತ್ತುಮರ್ಹಸ್ಯಮಲೋಕ್ತಿಭಿಸ್ತ್ವಮ್ || ೧೧ ||

ವದನ್ತಿ ರಾಮಂ ಪರಮೇಕಮಾದ್ಯಂ
ನಿರಸ್ತಮಾಯಾಗುಣಸಪ್ರವಾಹಮ್ |
ಭಜನ್ತಿ ಚಾಹರ್ನಿಶಮಪ್ರಮತ್ತಾಃ
ಪರಂ ಪದಂ ಯಾನ್ತಿ ತಥೈವ ಸಿದ್ಧಾಃ || ೧೨ ||

ವದನ್ತಿ ಕೇಚಿತ್ಪರಮೋಽಪಿ ರಾಮಃ
ಸ್ವಾವಿದ್ಯಯಾ ಸನ್ವೃತಮಾತ್ಮಸನಜ್ಞೋಮ್ |
ಜಾನಾತಿ ನಾತ್ಮಾನಮತಃ ಪರೇಣ
ಸಮ್ಬೋಧಿತೋ ವೇದ ಪರಾತ್ಮತತ್ತ್ವಮ್ || ೧೩ ||

ಯದಿ ಸ್ಮ ಜಾನಾತಿ ಕುತೋ ವಿಲಾಪಃ
ಸೀತಾಕೃತೇಽನೇನ ಕೃತಃ ಪರೇಣ |
ಜಾನಾತಿ ನೈವಂ ಯದಿ ಕೇನ ಸೇವ್ಯಃ
ಸಮೋ ಹಿ ಸರ್ವೈರಪಿ ಜೀವಜಾತೈಃ || ೧೪ ||

ಆತ್ಮೋತ್ತರಂ ಕಿಂ ವಿದಿತಂ ಭವದ್ಭಿಃ
ತದ್ಬ್ರೂತಮೇ ಸನ್ಮಯಭೇದಿ ವಾಕ್ಯಮ್ || ೧೫ ||

ಶ್ರೀಮಹಾದೇವ ಉವಾಚ
ಧನ್ಯಾಸಿ ಭಕ್ತಾಸಿ ಪರಾತ್ಮನಸ್ತ್ವಂ
ಯಜಾಜ್ಞಾತುಮಿಚ್ಛಾ ತವ ರಾಮತತ್ತ್ವಮ್ |

ಪುರಾ ನ ಕೇನಾಪ್ಯಭಿಚೋದಿತೋಽಹಂ
ವಕ್ತುಂ ರಹಸ್ಯಂ ಪರಮಂ ನಿಗೂಢಮ್ || ೧೬ ||

ತ್ವಯಾದ್ಯ ಭಕ್ತ್ಯಾ ಪರಿನೋದಿತೋಽಹಂ
ವಕ್ಷ್ಯೇ ನಮಸ್ಯತ್ಯ ರಘೂತ್ತಮಂ ತೇ |
ರಾಮಃ ಪರಾತ್ಮಾ ಪ್ರಕೃತೇರನಾದಿರಾನಂದ
ಏಕಃ ಪುರುಷೋತ್ತಮೋ ಹಿ || ೧೭ ||

ಸ್ವಮಾಯಯಾ ಕೃತ್ಸ್ಮಿ ಮಿದಂ ಹಿ ಸೃಷ್ಟ್ವಾ
ನಭೋವದಂತರ್ಬಹಿರಾಸ್ಥಿತೋ ಯಃ |
ಸರ್ವಾಂತರಸ್ಥೋಽಪಿ ನಿಗೂಢ ಆತ್ಮಾ
ಸ್ವಮಾಯಯಾ ಸೃಷ್ಟ್ವ ಮಿದಂ ವಿಚಕ್ಷೇ || ೧೮ ||

ಜಗನ್ತಿ ನಿತ್ಯಂ ಪರಿತೋ ಭ್ರಮನ್ತಿ
ಯತ್ಸನ್ನಿಧೌ ಚುಮ್ಬುಕಲೋಹವದ್ಧಿ |
ಏತನ್ನ ಜಾನನ್ತಿ ವಿಮೂಢಚಿತ್ತಾಃ
ಸ್ವಾವಿದ್ಯಯಾ ಸನ್ವೃತಮಾನಸಾ ಯೇ || ೧೯ ||

ಸ್ವಾಜ್ಞಾನಮಪ್ಯಾತ್ಮನಿ ಶುದ್ಧಬುದ್ಧೇ
ಸ್ವಾರೋಪಯನ್ತೀಹ ನಿರಸ್ತಮಾಯೇ |
ಸನ್ಸಾರಮೇವಾನುಸರನ್ತಿ ತೇ ವೈ
ಪುತ್ರಾದಿಸಕ್ತಾಃ ಪುರುಕರ್ಮಯುಕ್ತಾಃ || ೨೦ ||

ಯಥಾಽಪ್ರಕಾಶೋ ನ ತು ವಿದ್ಯತೇ ರವೌ
ಜ್ಯೋತಿಃಸ್ವಭಾವೇ ಪರಮೇಶ್ವರೇ ತಥಾ |
ವಿಶುದ್ಧವಿಜ್ಞಾನಘನೇ ರಘೂತ್ತಮೇಽವಿದ್ಯಾ

ಕಥಂ ಸ್ಯಾತ್ಪರತಃ ಪರಾತ್ಮನಿ || ೨೧ ||

ಯಥಾ ಹಿ ಚಾಕ್ಷ್ಣಾ ಭ್ರಮತಾ ಗೃಹಾದಿಕಂ
ವಿನಷ್ಟದೃಷ್ಟೇರ್ಭ್ರಮತೀವ ದೃಶ್ಯತೇ |
ತಥೈವ ದೇಹೇನ್ದ್ರಿಯಕರ್ತುರಾತ್ಮನಃ
ಕೃತೇ ಪರೇಽಧ್ಯಸ್ಯ ಜನೋ ವಿಮುಹ್ಯತಿ || ೨೨ ||

ನಾಹೋ ನ ರಾತ್ರಿಃ ಸವಿತುರ್ಯಥಾ ಭವೇತ್
ಪ್ರಕಾಶರೂಪಾವ್ಯಭಿಚಾರತಃ ಕ್ವಚಿತ್ |
ಜ್ಞಾನಂ ತಥಾಜ್ಞಾನಮಿದಂ ದ್ವಯಂ ಹರೌ
ರಾಮೇ ಕಥಂ ಸ್ಥಾಸ್ಯತಿ ಶುದ್ಧಚಿದ್ಧನೇ || ೨೩ ||

ತಸ್ಮಾತ್ಪರಾನಂದಮಯೇ ರಘೂತ್ತಮೇ
ವಿಜ್ಞಾನರೂಪೇ ಹಿ ನ ವಿದ್ಯತೇ ತಮಃ |
ಅಜ್ಞಾನಸಾಕ್ಷಿಣ್ಯರವಿನ್ದಲೋಚನೇ
ಮಾಯಾಶ್ರಯತ್ವಾನ್ನ ಹಿ ಮೋಹಕಾರಣಮ್ || ೨೪ ||

ಆತ್ರ ತೇ ಕಥಯಿಷ್ಯಾಮಿ ರಹಸ್ಯಮಪಿ ದುರ್ಲಭಮ್ |
ಸೀತಾರಾಮಮರುತ್ಸೂನುಸನ್ವಾದಂ ಮೋಕ್ಷಸಾಧನಮ್ || ೨೫ ||

ಪುರಾ ರಾಮಾಯಣೇ ರಾಮೇ ರಾವಣಂ ದೇವಕಣ್ಣಕಮ್ |
ಹತ್ವಾ ರಣೇ ರಣಶ್ಲಾಘೀ ಸಪುತ್ರಬಲವಾಹನಮ್ || ೨೬ ||

ಸೀತಯಾ ಸಹ ಸುಗ್ರೀವಲಕ್ಷ್ಮಣಾಭ್ಯಾಂ ಸಮನ್ವಿತಃ |
ಅಯೋಧ್ಯಾಮಗಮದ್ರಾಮೋ ಹನೂಮತ್ಪ್ರಮುಖೈರ್ವೃತಃ || ೨೭ ||

ಅಭಿಷಿಕ್ತಃ ಪರಿವೃತೋ ವಸಿಷ್ಠಾದ್ಯೈರ್ಮಹಾತ್ಮಭಿಃ |
ಸಿನ್ಧಾಸನೇ ಸಮಾಸೀನಃ ಕೋಟಿಸೂರ್ಯಸಮಪ್ರಭಃ || ೨೮ ||

ದೃಷ್ಟ್ವಾ ತದಾ ಹನೂಮಂತಂ ಪ್ರಾಜ್ಞಲಿಂ ಪುರತಃ ಸ್ಥಿತಮ್ |
ಕೃತಕಾರ್ಯಂ ನಿರಾಕಾಂಕ್ಷಂ ಜ್ಞಾನಾಪೇಕ್ಷಂ ಮಹಾಮತಿಮ್ || ೨೯ ||

ರಾಮಃ ಸೀತಾಮವಾಚೇದಂ ಬ್ರೂಹಿ ತತ್ತ್ವಂ ಹನೂಮತೇ |
ನಿಷ್ಯಲ್ಮ ಷೋಽಯಂ ಜ್ಞಾನಸ್ಯ ಪಾತ್ರಂ ನೋ ನಿತ್ಯಭಕ್ತಿಮಾನ್ || ೩೦ ||

ತಥೇತಿ ಜಾನಕೀ ಪ್ರಾಹ ತತ್ತ್ವಂ ರಾಮಸ್ಯ ನಿಶ್ಚಿತಮ್ |
ಹನೂಮತೇ ಪ್ರಪನ್ನಾಯ ಸೀತಾ ಲೋಕವಿಮೋಹಿನೀ || ೩೧ ||

ಸೀತೋವಾಚೆ
ರಾಮಂ ವಿಧಿ ಪರಂ ಬ್ರಹ್ಮ ಸಚ್ಚಿದಾನಂದಮದ್ವಯಮ್ |
ಸರ್ವೋಪಾಧಿವಿನಿರ್ಮುಕ್ತಂ ಸತ್ತಾಮಾತ್ರಮಗೋಚರಮ್ || ೩೨ ||

ಆನಂದಂ ನಿರ್ಮಲಂ ಶಾಂತಂ ನಿರ್ವಿಕಾರಂ ನಿರಂಜನಮ್ |
ಸರ್ವವ್ಯಾಪಿನಮಾತ್ಮಾನಂ ಸ್ವಪ್ರಕಾಶಮಕಲ್ಮಷಮ್ || ೩೩ ||

ಮಾಂ ವಿಧಿ ಮೂಲಪ್ರಕೃತಿಂ ಸರ್ಗಸ್ಥಿತ್ಯಂತಕಾರಿಣೀಮ್ |
ತಸ್ಯ ಸನ್ನಿಧಿಮಾತ್ರೇಣ ಸೃಜಾಮೀದಮತ್ಪ್ರಾಣಿ ತಾ || ೩೪ ||

ತತ್ಸಾನ್ನಿಧ್ಯಾನ್ಮಯಾ ಸೃಷ್ಟಂ ತಸ್ಮಿನ್ನಾರೋಪ್ಯತೇಽಬುದ್ಧಿಃ |
ಆಯೋಧ್ಯಾನಗರೇ ಜನ್ಮ ರಘುವನ್ಮೇಽತಿನಿರ್ಮಲೇ || ೩೫ ||

ವಿಶ್ವಾಮಿತ್ರಸಹಾಯತ್ವಂ ಮಖಸನ್ಮಕ್ಷಣಂ ತತಃ |

ಅಹಲ್ಯಾಶಾಪಶಮನಂ ಚಾಪಭಜೋ ಮಹೇಶಿತುಃ || ೩೬ ||

ಮತ್ಪಾಣಿಗ್ರಹಣಂ ಪಶ್ಚಾದ್ಭಾಗವಸ್ಯ ಮದಕ್ಷಯಃ |

ಅಯೋಧ್ಯಾನಗರೇ ವಾಸೋ ಮಯಾ ದ್ವಾದಶವಾರ್ಷಿಕಃ || ೩೭ ||

ದಣ್ಡಕಾರಣ್ಯಗಮನಂ ವಿರಾಧವಧ ಏವ ಚ |

ಮಾಯಾಮಾರೀಚಮರಣಂ ಮಾಯಾಸೀತಾಹೃತಿಸ್ತಥಾ || ೩೮ ||

ಜಟಾಯುಷೋ ಮೋಕ್ಷಲಾಭಃ ಕಬನ್ಧಸ್ಯ ತಥೈವ ಚ |

ಶಬರ್ಯಾಃ ಪೂಜನಂ ಪಶ್ಚಾತ್ಸುಗ್ರೀವೇಣ ಸಮಾಗಮಃ || ೩೯ ||

ವಾಲಿನಶ್ಚ ವಧಃ ಪಶ್ಚಾತ್ಸೀತಾನ್ವೇಷಣಮೇವ ಚ |

ಸೇತುಬನ್ಧಶ್ಚ ಜಲಧೌ ಲಙ್ಕಾಯಾಶ್ಚ ನಿರೋಧನಮ್ || ೪೦ ||

ರಾವಣಸ್ಯ ವಧೋ ಯುದ್ಧೇ ಸಪುತ್ರಸ್ಯ ದುರಾತ್ಮನಃ |

ವಿಭೀಷಣೇ ರಾಜ್ಯದಾನಂ ಪುಷ್ಪಕೇಣ ಮಯಾ ಸಹ || ೪೧ ||

ಅಯೋಧ್ಯಾಗಮನಂ ಪಶ್ಚಾದ್ರಾಜ್ಯೇ ರಾಮಾಭಿಷೇಚನಮ್ |

ಏವಮಾದೀನಿ ಕರ್ಮಾಣಿ ಮಯೈವಾಚರಿತಾನ್ಯಪಿ

ಆರೋಪಯಂತಿ ರಾಮೇಽಸ್ಮಿನ್ನಿವಿಕಾರೇಽಖಿಲಾತ್ಮನಿ || ೪೨ ||

ರಾಮೋ ನ ಗಚ್ಛತಿ ನ ತಿಷ್ಠತಿ ನಾನುಶೋಚತ್ಯಾಕಾಙಕ್ಷತೇ

ತ್ಯಜತಿ ನೋ ನ ಕರೋತಿ ಕಿಂಚಿತ್ |

ಆನಂದಮೂರ್ತಿರಚಲಃ ಪರಿಣಾಮಹೀನೋ

ಮಾಯಾಗುಣಾನನುಗತೋ ಹಿ ತಥಾ ವಿಭಾತಿ || ೪೩ ||

ತತೋ ರಾಮಃ ಸ್ವಯಂ ಪ್ರಾಹ ಹನೂಮಂತಮುಪಸ್ಥಿತಮ್ |
ಶೃಣು ತತ್ತ್ವಂ ಪ್ರವಕ್ಷ್ಯಾಮಿ ಹ್ಯಾತ್ಮಾನಾತ್ಮಪರಾತ್ಮನಾಮ್ || ೪೪ ||

ಆಕಾಶಸ್ಯ ಯಥಾ ಭೇದಸ್ತ್ರೀ ವಿಧೋ ದೃಶ್ಯತೇ ಮಹಾನ್ |
ಜಲಾಶಯೇ ಮಹಾಕಾಶಸ್ತದವಚ್ಛಿನ್ನ ಏವ ಹಿ |
ಪ್ರತಿಬಿಂಬಾಖ್ಯಮಪರಂ ದೃಶ್ಯತೇ ತ್ರಿವಿಧಂ ನಭಃ || ೪೫ ||

ಬುದ್ಧ್ಯವಚ್ಛಿನ್ನಚೈತನ್ಯಮೇಕಂ ಪೂರ್ಣಮಥಾಪರಮ್ |
ಆಭಾಸಸ್ತ್ವಪರಂ ಬಿಮ್ಬಭೂತಮೇವಂ ತ್ರಿಧಾ ಚಿತಿಃ || ೪೬ ||

ಸಾಭಾಸಬುದ್ಧೇಃ ಕರ್ತೃತ್ವಮವಿಚ್ಛಿನ್ನೇಽವಿಕಾರಿಣಿ |
ಸಾಕ್ಷಿಣ್ಯಾರೋಪ್ಯತೇ ಭ್ರಾನ್ತಾ ಜೀವತ್ವಂ ಚ ತಥಾ ಬುದ್ಧಿಃ || ೪೭ ||

ಆಭಾಸಸ್ತು ಮೃಷಾ ಬುದ್ಧಿರವಿದ್ಯಾಕಾರ್ಯಮುಚ್ಯತೇ |
ಅವಿಚ್ಛಿನ್ನಂ ತು ತದ್ಬ್ರಹ್ಮ ವಿಚ್ಛೇದಸ್ತು ವಿಕಲ್ಪತಃ || ೪೮ ||

ಅವಿಚ್ಛಿನ್ನಸ್ಯ ಪೂರ್ಣೇನ ಏಕತ್ವಂ ಪ್ರತಿಪಾದ್ಯತೇ |
ತತ್ತ್ವಮಸ್ಯಾದಿವಾಕ್ಯೈಶ್ಚ ಸಾಭಾಸಸ್ಯಾಹಮಸ್ತಥಾ || ೪೯ ||

ಐಕ್ಯಜ್ಞಾನಂ ಯದೋತ್ಪನ್ನಂ ಮಹಾವಾಕ್ಯೇನ ಚಾತ್ಮನೋಃ |
ತದಾಽವಿದ್ಯಾ ಸ್ವಕಾರ್ಯೈಶ್ಚ ನಶ್ಯತ್ಯೇವ ನ ಸನ್ಮಯಃ || ೫೦ ||

ಏತದ್ವಿಜ್ಞಾಯ ಮದ್ಭಕ್ತೋ ಮದ್ಭಾವಾಯೋಪಪದ್ಯತೇ |
ಮದ್ಭಕ್ತಿವಿಮುಖಾನಾಂ ಹಿ ಶಾಸ್ತ್ರಗರ್ತೇಷು ಮುಹ್ಯತಾಮ್ |
ನ ಜ್ಞಾನಂ ನ ಚ ಮೋಕ್ಷಃ ಸ್ಯಾತ್ತೇಷಾಂ ಜನ್ಮಶತೈರಪಿ || ೫೧ ||

ಇದಂ ರಹಸ್ಯಂ ಹೃದಯಂ ಮಮಾತ್ಮನೋ
ಮಯೈವ ಸಾಕ್ಷಾತ್ಕಥಿತಂ ತವಾನಘಃ |
ಮದ್ಭಕ್ತಿಹೀನಾಯ ಶರಾಯ ನ ತ್ವಯಾ
ದಾತವ್ಯಮೈಂದ್ರಾದಪಿ ರಾಜ್ಯತೋಽಧಿಕಮ್ || ೫೨ ||

ಶ್ರೀಮಹಾದೇವ ಉವಾಚ
ಏತತ್ತೇಽಭಿಹಿತಂ ದೇವಿ ಶ್ರೀರಾಮಹೃದಯಂ ಮಯಾ |
ಆತಿಗುಹ್ಯತಮಂ ಹೃದ್ಯಂ ಪವಿತ್ರಂ ಪಾಪಶೋಧನಮ್ || ೫೩ ||

ಸಾಕ್ಷಾದ್ರಾಮೇಣ ಕಥಿತಂ ಸರ್ವವೇದಾಂತಸನ್ನಹಮ್ |
ಯಃ ಪಠೇತ್ಸತತಂ ಭಕ್ತ್ಯಾ ಸ ಮುಕ್ತೋ ನಾತ್ರ ಸನ್ಮಯಃ || ೫೪ ||

ಬ್ರಹ್ಮಹತ್ಯಾದಿ ಪಾಪಾನಿ ಬಹುಜನ್ಮಾರ್ಜಿತಾನ್ಯಪಿ |
ನಶ್ಯಂತ್ಯೇವ ನ ಸಂದೇಹೋ ರಾಮಸ್ಯ ವಚನಂ ಯಥಾ || ೫೫ ||

ಯೋಽತಿಭ್ರಷ್ಟೋಽತಿಪಾಪೀ ಪರಧನಪರದಾರೇಷು ನಿತ್ಯೋದ್ಯತೋ ವಾ
ಸ್ತೇಯೀ ಬ್ರಹ್ಮಘ್ನ ಮಾತಾಪಿತೃವಧನಿರತೋ ಯೋಗಿವೃಂದಾಪಕಾರೀ
ಯಃ ಸಂಪೂಜ್ಯಾಭಿರಾಮಂ ಪಠತಿ ಚ ಹೃದಯಂ ರಾಮಚಂದ್ರಸ್ಯ ಭಕ್ತ್ಯಾ
ಯೋಗೀಂದ್ರೈರಪ್ಯಲಭ್ಯಂ ಪದಮಿಹ ಲಭತೇ ಸರ್ವದೇವೈಃ ಸ ಪೂಜ್ಯಮ್ || ೫೬ ||

ಇತಿ ಶ್ರೀಮದಧ್ಯಾತ್ಮರಾಮಾಯಣೇ ಉಮಾಮಹೇಶ್ವರಸನ್ವಾದೇ ಬಾಲಕಾಣ್ಡೀ
ಶ್ರೀರಾಮಹೃದಯಂ ನಾಮ ಪ್ರಥಮಃ ಸರ್ಗಃ || ೧ ||

|| ಬಾಲಕಾಣ್ಡಮ್ ||

|| ದ್ವಿತೀಯಃ ಸರ್ಗಃ ||

ಪಾರ್ವತ್ಯುವಾಚ

ಧನ್ಯಾಸ್ಮ್ಯನುಗೃಹೀತಾಸ್ಮಿ ಕೃತಾರ್ಥಾಸ್ಮಿ ಜಗತ್ಪ್ರಭೋ |
ವಿಚ್ಛಿನ್ನೋ ಮೇಽತಿಸಂದೇಹಗ್ರನ್ಧಿಭವದನುಗ್ರಹಾತ್ || ೧ ||

ತ್ವನ್ಮುಖಾದ್ಗಲಿತಂ ರಾಮತತ್ತ್ವಾ ಮೃತರಸಾಯನಮ್ |
ಪಿಬನ್ತ್ಯಾ ಮೇ ಮನೋ ದೇವ ನ ತೃಪ್ಯತಿ ಭವಾಪಹಮ್ || ೨ ||

ಶ್ರೀರಾಮಸ್ಯ ಕಥಾ ತ್ವತ್ತಃ ಶ್ರುತಾ ಸನಿಕ್ಷೋಪತೋ ಮಯಾ |
ಇದಾನೀಂ ಶ್ರೋತುಮಿಚ್ಛಾಮಿ ವಿಸ್ತರೇಣ ಸ್ಫುಟಾಕ್ಷರಮ್ || ೩ ||

ಶ್ರೀಮಹಾದೇವ ಉವಾಚ
ಶೃಣು ದೇವಿ ಪ್ರವಕ್ಷ್ಯಾಮಿ ಗುಹ್ಯಾದ್ಗುಹ್ಯತರಂ ಮಹತ್ |
ಅಧ್ಯಾತ್ಮರಾಮಚರತಿಂ ರಾಮೇಣೋಕ್ತಂ ಪುರಾ ಮಮ || ೪ ||

ತದದ್ಯ ಕಥಯಿಷ್ಯಾಮಿ ಶೃಣು ತಾಪತ್ರಯಾಪಹಮ್ |
ಯಚ್ಛುತ್ವಾ ಮುಚ್ಯತೇ ಜನ್ತುರಜ್ಞಾನೋತ್ಥಮಹಾಭಯಾತ್ |
ಪ್ರಾಪ್ನೋತಿ ಪರಮಾಮೃದ್ಧಿಮ್ ದೀರ್ಘಾಯುಃ ಪುತ್ರಸಂತತಿಮ್ || ೫ ||

ಭೂಮಿಭಾರೇಣ ಮಗ್ನಾ ದಶವದನಮುಖಾಶೇಷರಕ್ಷೋಗಣಾನಾಂ
ಧೃತ್ವಾ ಗೋರೂಪಮಾದೌ ದಿವಿಜಮುನಿಜನೈಃ ಸಾಕಮಬ್ಜಾಸನಸ್ಯ |
ಗತ್ವಾ ಲೋಕಂ ರುದಂತೀ ವ್ಯಸನಮುಪಗತಂ ಬ್ರಹ್ಮಣೇ ಪ್ರಾಹ ಸರ್ವಂ
ಬ್ರಹ್ಮಾ ಧ್ಯಾತ್ವಾ ಮುಹೂರ್ತಂ ಸಕಲಮಪಿ ಹೃದಾವೇದಶೇಷಾತ್ಮಕತ್ವಾತ್ || ೬ ||

ತಸ್ಮಾತಿಕ್ಷೋರಸಮುದ್ರತೀರಮಗಮದ್ ಬ್ರಹ್ಮಾಥ ದೇವೈರ್ವೃತೋ
ದೇವ್ಯಾ ಚಾಖಿಲಲೋಕಹೃತ್ಸ್ಥ ಮಜರಂ ಸರ್ವಜ್ಞಮೀಶಂ ಹರಿಮ್ |
ಅಸ್ತೌಷೀಚ್ಛುತಿಸಿದ್ಧನಿರ್ಮಲಪದೈಃ ಸ್ತೋತ್ರೈಃ ಪುರಾಣೋದ್ಭವೈಃ
ಭಕ್ತ್ಯಾ ಗದ್ಗದಯಾ ಗಿರಾತಿವಿಮಲೈರಾನಂದಬಾಷ್ಪೈರ್ವೃತಃ || ೭ ||

ತತಃ ಸ್ಫುರತ್ಸಹಸ್ರಾನ್ಮೃಸಹಸ್ರಸದೃಶಪ್ರಭಃ |

ಆವಿರಾಸೀದ್ಧರಿಃ ಪ್ರಾಚ್ಯಾಂ ದಿಶಾಂ ವ್ಯಪನಯನ್ಸ್ತಮಃ || ೮ ||

ಕಥನ್ವಿದ್ಧೃಷ್ಟವಾನ್ ಬ್ರಹ್ಮಾ ದುರ್ದರ್ಶಮಕೃತಾತ್ಮನಾಮ್ |

ಇನ್ದ್ರನೀಲಪ್ರತಿಹಾಶಂ ಸ್ಮಿತಾಸ್ಯಂ ಪದ್ಮಲೋಚನಮ್ || ೯ ||

ಕಿರೀಟಹಾರಕೇಯೂರಕುಣ್ಡಲೈಃ ಕಟಕಾದಿಭಿಃ |

ವಿಭ್ರಾಜಮಾನಂ ಶ್ರೀವತ್ಸಕೌಸ್ತುಭಪ್ರಭಯಾನ್ವಿತಮ್ || ೧೦ ||

ಸ್ತುವದ್ಭಿಃ ಸನಕಾದ್ಯೈಶ್ಚ ಪಾರ್ಷದೈಃ ಪರಿವೇಷ್ಟಿತಮ್ |

ಶಂಭುಚಕ್ರಗದಾಪದ್ಮವನಮಾಲಾವಿರಾಜಿತಮ್ || ೧೧ ||

ಸ್ವರ್ಣಯಜ್ಞೋಪವೀತೇನ ಸ್ವರ್ಣವರ್ಣಾಮ್ಭುರೇಣ ಚ |

ಶ್ರಿಯಾ ಭೂಮ್ಯಾ ಚ ಸಹಿತಂ ಗರುಡೋಪರಿ ಸನ್ನ್ಧಿತಮ್ || ೧೨ ||

ಹರ್ಷಗದ್ಗದಯಾ ವಾಚಾ ಸ್ತೋತುಂ ಸಮುಪಚಕ್ರಮೇ || ೧೩ ||

ಬ್ರಹ್ಮೋವಾಚ

ನತೋಽಸ್ಮಿ ತೇ ಪದಂ ದೇವ ಪ್ರಾಣಬುದ್ಧೀನ್ದ್ರಿಯಾತ್ಮಭಿಃ |

ಯಚ್ಚಿನ್ತ್ಯತೇ ಕರ್ಮಪಾಶಾದ್ಧೃದಿ ನಿತ್ಯಂ ಮುಮುಕ್ಷುಭಿಃ || ೧೪ ||

ಮಾಯಯಾ ಗುಣಮಯ್ಯಾ ತ್ವಮ್ ಸೃಜಸ್ಯವಸಿ ಲುಮ್ಪಸಿ |

ಜಗತ್ತೇನ ನ ತೇ ಲೇಪ ಆನಂದಾನುಭವಾತ್ಮನಃ || ೧೫ ||

ತಥಾ ಶುದ್ಧಿರ್ನ ದುಷ್ಟಾನಾಂ ದಾನಾಧ್ಯಯನಕರ್ಮಭಿಃ |

ಶುದ್ಧಾತ್ಮತಾ ತೇ ಯಶಸಿ ಸದಾ ಭಕ್ತಿಮತಾಂ ಯಥಾ || ೧೬ ||

ಆತಸ್ತವಾಙ್ಗೈ ಮೇಢ ದೃಷ್ಟಶ್ಚಿತ್ತದೋಷಾಪನುತ್ರಯೇ |
ಸದ್ಯೋಽಂತರ್ಹೃದಯೇ ನಿತ್ಯಂ ಮುನಿಭಿಃ ಸಾತ್ವತೈರ್ವೃತಃ || ೧೭ ||

ಬ್ರಹ್ಮಾ ದೈಃ ಸ್ವಾರ್ಥಸಿದ್ಧ್ಯರ್ಥಮಸ್ಮಾಭಿಃ ಪೂರ್ವಸೇವಿತಃ |
ಆಪರೋಕ್ಷಾನುಭೂತ್ಯರ್ಥಂ ಜ್ಞಾನಿಭಿರ್ಹೃದಿ ಭಾವಿತಃ || ೧೮ ||

ತವಾಙ್ಗೈ ಪೂಜಾನಿರ್ಮಾಲ್ಯತುಲಸೀಮಾಲಯಾ ವಿಭೋ |
ಸ್ಪರ್ಧತೇ ವಕ್ಷಸಿ ಪದಂ ಲಬ್ಧ್ವಾಪಿ ಶ್ರೀಃ ಸಪತ್ನಿವತ್ || ೧೯ ||

ಆತಸ್ತ್ವತ್ಪಾದಭಕ್ತೇಷು ತವ ಭಕ್ತಿಃ ಶ್ರಿಯೋಽಧಿಕಾ |
ಭಕ್ತಿಮೇವಾಭಿವಾಙ್ಭುನ್ತಿ ತ್ವದ್ಭಕ್ತಾಃ ಸಾರವೇದಿನಃ || ೨೦ ||

ಆತಸ್ತ್ವತ್ಪಾದಕಮಲೇ ಭಕ್ತಿರೇವ ಸದಾಸ್ತು ಮೇ |
ಸನ್ನಾರಾಮಯತಪ್ತಾನಾಂ ಭೇಷಜಂ ಭಕ್ತಿರೇವ ತೇ || ೨೧ ||

ಇತಿ ಬ್ರುವಂತಂ ಬ್ರಹ್ಮಾಣಂ ಬಭಾಷೇ ಭಗವಾನ್ ಹರಿಃ |
ಕಿಂ ಕರೋಮೀತಿ ತಂ ವೇಧಾಃ ಪ್ರತ್ಯುವಾಚಾತಿಹರ್ಷಿತಃ || ೨೨ ||

ಭಗವನ್ ರಾವಣೋ ನಾಮ ಪೌಲಸ್ತ್ಯತನಯೋ ಮಹಾನ್ |
ರಾಕ್ಷಸಾನಾಮಧಿಪತಿರ್ಮದ್ದತ್ತವರದರ್ಷಿತಃ || ೨೩ ||

ತ್ರಿಲೋಕೀಂ ಲೋಕಪಾಲಾನ್ಯ ಬಾಧತೇ ವಿಶ್ವಬಾಧಕಃ |
ಮಾನುಷೇಣ ಮೃತಿಸ್ತಸ್ಯ ಮಯಾ ಕಲ್ಯಾಣ ಕಲ್ಪಿತಾ || ೨೪ ||

ಆತಸ್ತ್ವಂ ಮಾನುಷೋ ಭೂತ್ವಾ ಜಹಿ ದೇವರಿಪುಂ ಪ್ರಭೋ || ೨೫ ||

ಶ್ರೀಭಗವಾನುವಾಚ

ಕಶ್ಯಪಸ್ಯ ವರೋ ದತ್ತಸ್ತಪಸಾ ತೋಷಿತೇನ ಮೇ ।

ಯಾಚಿತಃ ಪುತ್ರಭಾವಾಯ ತಥೇತ್ಯಜ್ಞೇಕೃತಂ ಮಯಾ ।

ಸ ಇದಾನೀಂ ದಶರಥೋ ಭೂತ್ವಾ ತಿಷ್ಠತಿ ಭೂತಲೇ ॥ ೨೬ ॥

ತಸ್ಯಾಹಂ ಪುತ್ರತಾಮೇತ್ಯ ಕೌಸಲ್ಯಾಯಾಂ ಶುಭೇ ದಿನೇ ।

ಚತುರ್ಥಾತ್ಮಾನಮೇವಾಹಂ ಸೃಜಾಮೀತರಯೋಃ ಪೃಥಕ್ ॥ ೨೭ ॥

ಯೋಗಮಾಯಾಪಿ ಸೀತೇತಿ ಜನಕಸ್ಯ ಗೃಹೇ ತದಾ ।

ಉತ್ಪತ್ಸ್ಯತೇ ತಯಾ ಸಾರ್ಧಂ ಸರ್ವಂ ಸಮ್ಪಾದಯಾಮ್ಯಹಮ್ ।

ಇತ್ಯುಕ್ತ್ವಾ ನ್ವರ್ಧಧೇ ವಿಷ್ಣುಬ್ರಹ್ಮಾ ದೇವಾನಥಾಬ್ರವೀತ್ ॥ ೨೮ ॥

ಬ್ರಹ್ಮೋವಾಚ

ವಿಷ್ಣುರ್ಮಾನುಷರೂಪೇಣ ಭವಿಷ್ಯತಿ ರಘೋಃ ಕುಲೇ ॥ ೨೯ ॥

ಯೂಯಂ ಸೃಜದ್ವಂ ಸರ್ವೇಽಪಿ ವಾನರೇಷ್ಟನ್ಯಸಮ್ಭವಾನ್ ।

ವಿಷ್ಣೋಃ ಸಹಾಯಂ ಕುರುತ ಯಾವತ್ಸಾಸ್ಥ್ಯತಿ ಭೂತಲೇ ॥ ೩೦ ॥

ಇತಿ ದೇವಾನ್ ಸಮಾದಿಶ್ಯ ಸಮಾಶ್ವಾಸ್ಯ ಚ ಮೇದಿನೀಮ್ ।

ಯಯೌ ಬ್ರಹ್ಮಾ ಸ್ವಭವನಂ ವಿಜ್ವರಃ ಸುಖಮಾಸ್ಥಿತಃ ॥ ೩೧ ॥

ದೇವಾಶ್ಚ ಸರ್ವೇ ಹರಿರೂಪಧಾರಿಣಃ

ಸ್ಥಿತಾಃ ಸಹಾಯಾರ್ಥಮಿತಸ್ತತೋ ಹರೇಃ ।

ಮಹಾಬಲಾಃ ಪರ್ವತವೃಕ್ಷಯೋಧಿನಃ

ಪ್ರತೀಕ್ಷಮಾಣಾ ಭಗವಂತಮೀಶ್ವರಮ್ ॥ ೩೨ ॥

ಇತಿ ಶ್ರೀಮದಧ್ಯಾತ್ಮ ರಾಮಾಯಣೇ ಉಮಾಮಹೇಶ್ವರಸನ್ವಾದೇ
ಬಾಲಕಾಣ್ಡೇ ದ್ವಿತೀಯಃ ಸರ್ಗಃ ॥ ೨॥

॥ ಅಧ್ಯಾತ್ಮ ರಾಮಾಯಣಮ್ ॥

॥ ಬಾಲಕಾಣ್ಡಮ್ ॥

॥ ತೃತೀಯಃ ಸರ್ಗಃ ॥

ಶ್ರೀಮಹಾದೇವ ಉವಾಚ

ಅಥ ರಾಜಾ ದಶರಥಃ ಶ್ರೀಮಾನ್ ಸತ್ಯಪರಾಯಣಃ |

ಅಯೋಧ್ಯಾಧಿಪತಿವೀರಃ ಸರ್ವಲೋಕೇಷು ವಿಶ್ರುತಃ ॥ ೧॥

ಸೋಽನಪತ್ಯತ್ವದುಃಖೇನ ಪೀಡಿತೋ ಗುರುಮೇಕದಾ |

ವಸಿಷ್ಠಂ ಸ್ವಕುಲಾಚಾರ್ಯಮಭಿವಾದ್ಯೇದಮಬ್ರವೀತ್ ॥ ೨॥

ಸ್ವಾಮಿನ್ ಪುತ್ರಾಃ ಕಥಂ ಮೇ ಸ್ಯುಃ ಸರ್ವಲಕ್ಷಣಲಕ್ಷಿತಾಃ |

ಪುತ್ರಹೀನಸ್ಯ ಮೇ ರಾಜ್ಯಂ ಸರ್ವಂ ದುಃಖಾಯ ಕಲ್ಪತೇ ॥ ೩॥

ತತೋಽಬ್ರವೀದ್ವಸಿಷ್ಠಸ್ತಂ ಭವಿಷ್ಯನ್ತಿ ಸುತಾಸ್ತವ |

ಚತ್ವಾರಃ ಸತ್ತ್ವಸಮ್ಪನ್ನಾ ಲೋಕಪಾಲಾ ಇವಾಪರಾಃ ॥ ೪॥

ಶಾನ್ತಾಭರ್ತಾರಮಾನೀಯ ಋಷ್ಯಶೃಙ್ಗಂ ತಪೋಧನಮ್ |

ಅಸ್ಮಾಭಿಃ ಸಹಿತಃ ಪುತ್ರಕಾಮೇಷ್ಟಿಂ ಶೀಘ್ರಮಾಚರ ॥ ೫॥

ತಥೇತಿ ಮುನಿಮಾನೀಯ ಮನ್ತ್ರಿಭಿಃ ಸಹಿತಃ ಶುಚಿಃ |

ಯಜ್ಞಕರ್ಮ ಸಮಾರೇಭೇ ಮುನಿಭಿರ್ವೀತಕಲ್ಮಷೈಃ ॥ ೬॥

ಶ್ರದ್ಧಯಾ ಹೂಯಮಾನೇಽಗ್ನೌ ತಪ್ತಜಾಮ್ಬಿನದಪ್ರಭಃ |

ಪಾಯಸಂ ಸ್ವರ್ಣಪಾತ್ರಸ್ಥಂ ಗೃಹೀತ್ವೋವಾಚ ಹವ್ಯವಾಟ್ || ೭ ||

ಗೃಹಾಣ ಪಾಯಸಂ ದಿವ್ಯಂ ಪುತ್ರೀಯಂ ದೇವನಿರ್ಮಿತಮ್ |
ಲಪ್ಸ್ಯಸೇ ಪರಮಾತ್ಮಾನಂ ಪುತ್ರತ್ವೇನ ನ ಸನ್ಯಯಃ || ೮ ||

ಇತ್ಯುಕ್ತ್ವಾ ಪಾಯಸಂ ದತ್ತ್ವಾ ರಾಜ್ಞೇ ಸೋಽನ್ತರ್ದಧೇಽನಲಃ |
ವವನ್ನೇ ಮುನಿಶಾರ್ದೂಲೌ ರಾಜಾ ಲಬ್ಧಮನೋರಥಃ || ೯ ||

ವಸಿಷ್ಠಮಿಷ್ಯಶೃಣ್ಣಾಭ್ಯಾಮನುಜ್ಞಾ ತೋ ದದೌ ಹವಿಃ |
ಕೌಸಲ್ಯಾಯೈ ಸಕೈಕೇಯೈ ಅರ್ಧಮರ್ಧಂ ಪ್ರಯತ್ನತಃ || ೧೦ ||

ತತಃ ಸುಮಿತ್ರಾ ಸನ್ವಾಪ್ತಾ ಜಗೃಧ್ನುಃ ಪೌತ್ರಿಕಂ ಚರುಮ್ |
ಕೌಸಲ್ಯಾ ತು ಸ್ವಭಾಗಾರ್ಧಂ ದದೌ ತಸ್ಯೈ ಮುದಾನ್ವಿತಾ || ೧೧ ||

ಕೈಕೇಯೀ ಚ ಸ್ವಭಾಗಾರ್ಧಂ ದದೌ ಪ್ರೀತಿಸಮನ್ವಿತಾ |
ಉಪಭುಜ್ಯ ಚರುಂ ಸರ್ವಾಃ ಸ್ತ್ರಿಯೋ ಗರ್ಭಸಮನ್ವಿತಾಃ || ೧೨ ||

ದೇವತಾ ಇವ ರೇಜುಸ್ತಾಃ ಸ್ವಭಾಸಾ ರಾಜಮನ್ದಿರೇ |
ದಶಮೇ ಮಾಸಿ ಕೌಸಲ್ಯಾ ಸುಷುವೇ ಪುತ್ರಮದ್ಭುತಮ್ || ೧೩ ||

ಮಧುಮಾಸೇ ಸಿತೇ ಪಕ್ಷೀ ನವಮ್ಯಾಂ ಕರ್ಕಟೇ ಶುಭೇ |
ಪುನರ್ವಸ್ತು ಕ್ಷಸಹಿತೇ ಉಚ್ಚಸ್ಥೇ ಗ್ರಹಪಿಣ್ಣಕೇ || ೧೪ ||

ಮೇಷಂ ಪೂಷಣಿ ಸನ್ವಾಪ್ತೇ ಪುಷ್ಪವೃಷ್ಟಿಸಮಾಕುಲೇ |
ಆವಿರಾಸೀಜ್ಜಗನ್ನಾಥಃ ಪರಮಾತ್ಮಾ ಸನಾತನಃ || ೧೫ ||

ನೀಲೋತ್ಪಲದಲಶ್ಯಾಮಃ ಪೀತವಾಸಾಶ್ಚತುರ್ಭುಜಃ |

ಜಲಜಾರುಣನೇತ್ರಾಂತಃ ಸ್ಫುರತ್ಕುಣ್ಡಲಮಣ್ಡಿತಃ || ೧೬ ||

ಸಹಸ್ರಾರ್ಕಪ್ರತೀಕಾಶಃ ಕಿರೀಟೀ ಕುಂಭತಾಲಕಃ |

ಶೃಂಗಚಕ್ರಗದಾಪದ್ಮವನಮಾಲಾವಿರಾಜಿತಃ || ೧೭ ||

ಅನುಗ್ರಹಾಖ್ಯಹೃತ್ಕೇಂದ್ರಸೂಚಕಸ್ಮಿತಚಂದ್ರಿಕಃ |

ಕರುಣಾರಸಸಮ್ಪೂರ್ಣವಿಶಾಲೋತ್ಪಲಲೋಚನಃ |

ಶ್ರೀವತ್ಸಹಾರಕೇಯೂರನೂಪುರಾದಿವಿಭೂಷಣಃ || ೧೮ ||

ಧೃಷ್ಟ್ವಾ ತಂ ಪರಮಾತ್ಮಾನಂ ಕೌಸಲ್ಯಾ ವಿಸ್ಮಯಾಕುಲಾ |

ಹರ್ಷಾಶ್ರುಪೂರ್ಣನಯನಾ ನತ್ವಾ ಪ್ರಾಜ್ಞಲಿರಬ್ರವೀತ್ || ೧೯ ||

ಕೌಸಲ್ಯೋವಾಚ

ದೇವದೇವ ನಮಸ್ತೇಽಸ್ತು ಶೃಂಗಚಕ್ರಗದಾಧರ |

ಪರಮಾತ್ಮಾಚ್ಯುತೋಽನಂತಃ ಪೂರ್ಣಸ್ತ್ವಂ ಪುರುಷೋತ್ತಮಃ || ೨೦ ||

ವದಂತ್ಯಗೋಚರಂ ವಾಚಾಂ ಬುದ್ಧ್ಯಾದೀನಾಮತೀಂದ್ರಿಯಮ್ |

ತ್ವಾಂ ವೇದವಾದಿನಃ ಸತ್ತಾಮಾತ್ರಂ ಜ್ಞಾನೈಕವಿಗ್ರಹಮ್ || ೨೧ ||

ತ್ವಮೇವ ಮಾಯಯಾ ವಿಶ್ವಂ ಸೃಜಸ್ಯವಸಿ ಹನ್ಸಿ ಚ |

ಸತ್ತ್ವಾದಿಗುಣಸನ್ಮುಕ್ತಸ್ತುರ್ಯ ಏವಾಮಲಃ ಸದಾ || ೨೨ ||

ಕರೋಷೀವ ನ ಕರ್ತಾ ತ್ವಂ ಗಚ್ಛಸೀವ ನ ಗಚ್ಛಸಿ |

ಶೃಣೋಷಿ ನ ಶೃಣೋಷೀವ ಪಶ್ಯಸೀವ ನ ಪಶ್ಯಸಿ || ೨೩ ||

ಅಪ್ರಾಣೋ ಹ್ಯಮನಾಃ ಶುದ್ಧ ಇತ್ಯಾದಿ ಶ್ರುತಿರಬ್ರವೀತ್ |
ಸಮಃ ಸರ್ವೇಷು ಭೂತೇಷು ತಿಷ್ಠನ್ನಪಿ ನ ಲಕ್ಷ್ಯಸೇ || ೨೪ ||

ಅಜ್ಞಾನಧ್ವಾಂತಚಿತ್ತಾನಾಂ ವ್ಯಕ್ತ ಏವ ಸುಮೇಧಸಾಮ್ |
ಜರರೇ ತವ ದೃಶ್ಯಂತೇ ಬ್ರಹ್ಮಾಣ್ಡಾಃ ಪರಮಾಣವಃ || ೨೫ ||

ತ್ವಂ ಮಮೋದರಸಮ್ಭೂತ ಇತಿ ಲೋಕಾನ್ ವಿಡಮ್ಭಸೇ |
ಭಕ್ತೇಷು ಪಾರವಶ್ಯಂ ತೇ ದೃಷ್ಟಂ ಮೇಽದ್ಯ ರಘೂತ್ತಮ || ೨೬ ||

ಸನ್ನಾರಸಾಗರೇ ಮಗ್ನಾ ಪತಿಪುತ್ರಧನಾದಿಷು |
ಭ್ರಮಾಮಿ ಮಾಯಯಾ ತೇಽದ್ಯ ಪಾದಮೂಲಮುಪಾಗತಾ || ೨೭ ||

ದೇವ ತ್ವದ್ರೂಪಮೇತನ್ಮೇ ಸದಾ ತಿಷ್ಠತು ಮಾನಸೇ |
ಆವೃಣೋತು ನ ಮಾಂ ಮಾಯಾ ತವ ವಿಶ್ವವಿಮೋಹಿನೀ || ೨೮ ||

ಉಪಸಂದರ ವಿಶ್ವಾತ್ಮನ್ನದೋ ರೂಪಮಲೌಕಿಕಮ್ |
ದರ್ಶಯಸ್ವ ಮಹಾನಂದಬಾಲಭಾವಂ ಸುಕೋಮಲಮ್ |
ಲಲಿತಾಲಿಂಗನಾಲಾಪೈಸ್ತರಿಷ್ಯಾಮ್ಯುತ್ಕಟಂ ತಮಃ || ೨೯ ||

ಶ್ರೀಭಗವಾನುವಾಚ
ಯದ್ಯದಿಷ್ಟಂ ತವಾಸ್ತ್ಯಮ್ಬ ತತ್ತದ್ಭವತು ನಾನ್ಯಥಾ || ೩೦ ||

ಅಹಂ ತು ಬ್ರಹ್ಮಣಾ ಪೂರ್ವಂ ಭೂಮೇರ್ಭಾರಾಪನುತ್ತಯೇ |
ಪ್ರಾರ್ಥಿತೋ ರಾವಣಂ ಹಂತುಂ ಮಾನುಷತ್ವಮುಪಾಗತಃ || ೩೧ ||

ತ್ವಯಾ ದಶರಥೇನಾಹಂ ತಪಸಾರಾಧಿತಃ ಪುರಾ |

ಮತ್ತು ತ್ರತ್ವಾಭಿಕಾಜ್ಞಾ ತಥಾ ಕೃತಮನಿನ್ದಿತೇ || ೩೨ ||

ರೂಪಮೇತತ್ತ್ವಯಾ ದೃಷ್ಟಂ ಪ್ರಾಕ್ತನಂ ತಪಸಃ ಫಲಮ್ |

ಮದ್ದರ್ಶನಂ ವಿಮೋಕ್ಷಾಯ ಕಲ್ಪತೇ ಹ್ಯನ್ಯದುರ್ಲಭಮ್ || ೩೩ ||

ಸನ್ವಾದಮಾವಯೋರ್ಯಸ್ತು ಪರೇದ್ವಾ ಶೃಣುಯಾದಪಿ |

ಸ ಯಾತಿ ಮಮ ಸಾರೂಪ್ಯಂ ಮರಣೇ ಮತ್ಸ್ಮೃತಿಂ ಲಭೇತ್ || ೩೪ ||

ಇತ್ಯುಕ್ತ್ವಾ ಮಾತರಂ ರಾಮೋ ಬಾಲೋ ಭೂತ್ವಾ ರುರೋದ ಹ |

ಬಾಲತ್ವೇಽಪಿನ್ದ್ರ ನೀಲಾಭೋ ವಿಶಾಲಾಕ್ಷೋಽತಿಸುಂದರಃ || ೩೫ ||

ಬಾಲಾರುಣಪ್ರತೀಕಾಶೋ ಲಾಲಿತಾಖಿಲಲೋಕಪಃ |

ಆಥ ರಾಜಾ ದಶರಥಃ ಶ್ರುತ್ವಾ ಪುತ್ರೋದ್ಭವೋತ್ಸವಮ್ |

ಆನಂದಾರ್ಣವಮಗ್ನೋಽಸಾವಾಯಯೌ ಗುರುಣಾ ಸಹ || ೩೬ ||

ರಾಮಂ ರಾಜೀವಪತ್ರಾಕ್ಷಂ ದೃಷ್ಟ್ವಾ ಹರ್ಷಾಶ್ರುಸಂಪ್ಲುತಃ |

ಗುರುಣಾ ಜಾತಕರ್ಮಾಣಿ ಕರ್ತವ್ಯಾನಿ ಚಕಾರ ಸಃ || ೩೭ ||

ಕೈಕೇಯೀ ಚಾಥ ಭರತಮಸೂತ ಕಮಲೇಕ್ಷಣಾ |

ಸುಮಿತ್ರಾಯಾಂ ಯಮೌ ಜಾತೌ ಪೂರ್ಣೇನ್ದ್ರಸದೃಶಾನನೌ || ೩೮ ||

ತದಾ ಗ್ರಾಮಸಹಸ್ರಾಣಿ ಬ್ರಾಹ್ಮಣೇಭ್ಯೋ ಮುದಾ ದದೌ |

ಸುವರ್ಣಾನಿ ಚ ರತ್ನಾನಿ ವಾಸಾನ್ಸಿ ಸುರಭೀಃ ಶುಭಾಃ || ೩೯ ||

ಯಸ್ಮಿನ್ ರಮಂತೇ ಮುನಯೋ ವಿದ್ಯಯಾ ಜ್ಞಾನವಿಘ್ನವೇ |

ತಂ ಗುರುಃ ಪ್ರಾಹ ರಾಮೇತಿ ರಮಣಾದ್ರಾಮ ಇತ್ಯಪಿ || ೪೦ ||

ಭರಣಾಧ್ಯರತೋ ನಾಮ ಲಕ್ಷ್ಮಣಂ ಲಕ್ಷ್ಮಣಾನ್ವಿತಂ ।
ಶತ್ರುಘ್ನಂ ಶತ್ರುಹಂತಾರಮೇವಂ ಗುರುರಭಾಷತ ॥ ೪೧॥

ಲಕ್ಷ್ಮಣೋ ರಾಮಚಂದ್ರೇಣ ಶತ್ರುಘ್ನೋ ಭರತೇನ ಚ ।
ದ್ವಂದ್ವೀಭೂಯ ಚರಂತೌ ತೌ ಪಾಯಸಾನ್ಯಾನುಸಾರತಃ ॥ ೪೨॥

ರಾಮಸ್ತು ಲಕ್ಷ್ಮಣೇನಾಥ ವಿಚರನ್ ಬಾಲಲೀಲಯಾ ।
ರಮಯಾಮಾಸ ಪಿತರೌ ಚೇಷ್ಟಿತೈರ್ಮುಗ್ಧಭಾಷಿತೈಃ ॥ ೪೩॥

ಭಾಲೇ ಸ್ವರ್ಣಮಯಾಶ್ವತ್ಥಪರ್ಣಮುಕ್ತಾಫಲಪ್ರಭಮ್ ।
ಕಣ್ಣೇ ರತ್ನಮಣಿವ್ರಾತಮಧ್ಯದ್ವೀಪಿನಖಾಙ್ಗಿತಮ್ ॥ ೪೪॥

ಕರ್ಣಯೋಃ ಸ್ವರ್ಣಸಮ್ಪನ್ನರತ್ನಾರ್ಜುನಸಟಾಲುಕಮ್ ।
ಶಿಙ್ಗಾನಮಣಿಮಙ್ಗೀರಕಟಿಸೂತ್ರಾಙ್ಗದೈವ್ಯತಮ್ ॥ ೪೫॥

ಸ್ಮಿತವಕ್ತ್ರಾ ಲ್ಪದಶನಮಿನ್ದ್ರನೀಲಮಣಿಪ್ರಭಮ್ ।
ಅಙ್ಗಣೇ ರಿಙ್ಗಮಾಣಂ ತಂ ತರ್ಣಕಾನನು ಸರ್ವತಃ ।
ದೃಷ್ಟ್ವಾ ದಶರಥೋ ರಾಜಾ ಕೌಸಲ್ಯಾ ಮುಮುದೇ ತದಾ ॥ ೪೬॥

ಭೋಕ್ತ್ವ ಮಾಣೋ ದಶರಥೋ ರಾಮಮೇಹೀತಿ ಚಾಸಕೃತ್ ।
ಆಹ್ವಯತ್ಯತಿಹರ್ಷೇಣ ಪ್ರೇಮ್ಣಾ ನಾಯಾತಿ ಲೀಲಯಾ ॥ ೪೭॥

ಆನಯೇತಿ ಚ ಕೌಸಲ್ಯಾಮಾಹ ಸಾ ಸಸ್ಮಿತಾ ಸುತಮ್ ।
ಧಾವತ್ಯಪಿ ನ ಶಕ್ನೋತಿ ಸ್ಪೃಷ್ಟಂ ಯೋಗಿಮನೋಗತಿಮ್ ॥ ೪೮॥

ಪ್ರಹಸನ್ ಸ್ವಯಮಾಯಾತಿ ಕರ್ದಮಾಙ್ಕಿತಪಾಣಿನಾ ।

ಕಿಂಚಿದ್ವೈ ಹೀತ್ವಾ ಕವಲಂ ಪುನರೇವ ಪಲಾಯತೇ || ೪೯ ||

ಕೌಸಲ್ಯಾ ಜನನೀ ತಸ್ಯ ಮಾಸಿ ಮಾಸಿ ಪ್ರಕುರ್ವತೀ |
ವಾಯನಾನಿ ವಿಚಿತ್ರಾಣಿ ಸಮಲಜ್ಯುತ್ಯ ರಾಘವಮ್ || ೫೦ ||

ಆಪೂಪಾನ್ ಮೋದಕಾನ್ ಕೃತ್ವಾ ಕರ್ಣಶೃಷ್ಟುಲಿಕಾಸ್ತಥಾ |
ಕರ್ಣಪೂರಾನ್ಯೈ ವಿವಿಧಾನ್ ವರ್ಷವೃದ್ಧೌ ಚ ವಾಯನಮ್ || ೫೧ ||

ಗೃಹಕೃತ್ಯಂ ತಯಾ ತ್ಯಕ್ತಂ ತಸ್ಯ ಚಾಪಲ್ಯಕಾರಣಾತ್ |
ಏಕದಾ ರಘುನಾಥೋಽಸೌ ಗತೋ ಮಾತರಮ್ನಿಕೇ || ೫೨ ||

ಭೋಜನಂ ದೇಹಿ ಮೇ ಮಾತರ್ನ ಶ್ರುತಂ ಕಾರ್ಯಸತ್ತಯಾ |
ತತಃ ಕ್ರೋಧೇನ ಭಾಣ್ಡಾನಿ ಲಗುಡೇನಾಹನತ್ತದಾ || ೫೩ ||

ಶಿಷ್ಯಸ್ಥಂ ಪಾತಯಾಮಾಸ ಗವ್ಯಂ ಚ ನವನೀತಕಮ್ |
ಲಕ್ಷ್ಮಣಾಯ ದದೌ ರಾಮೋ ಭರತಾಯ ಯಥಾಕ್ರಮಮ್ || ೫೪ ||

ಶತ್ರುಘ್ನಾಯ ದದೌ ಪಶ್ಚಾದ್ಧಧಿ ದುಗ್ಧಂ ತಥೈವ ಚ |
ಸೂದೇನ ಕಥಿತೇ ಮಾತ್ರೇ ಹಾಸ್ಯಂ ಕೃತ್ವಾ ಪ್ರಧಾವತಿ || ೫೫ ||

ಆಗತಾಂ ತಾಂ ವಿಲೋಕ್ಯಾಥ ತತಃ ಸರ್ವೈಃ ಪಲಾಯಿತಮ್ |
ಕೌಸಲ್ಯಾ ಧಾವಮಾನಾಪಿ ಪ್ರಸ್ಥಲನ್ತೀ ಪದೇ ಪದೇ || ೫೬ ||

ರಘುನಾಥಂ ಕರೇ ಧೃತ್ವಾ ಕಿಂಚಿನ್ನೋವಾಚ ಭಾಮಿನೀ |
ಬಾಲಭಾವಂ ಸಮಾಶ್ರಿತ್ಯ ಮನ್ದಂ ಮನ್ದಂ ರುರೋದ ಹ || ೫೭ ||

ತೇ ಸರ್ವೇ ಲಾಲಿತಾ ಮಾತ್ರಾ ಗಾಢಮಾಲಿಙ್ಗ್ಯ ಯತ್ನತಃ |
ಏವಮಾನಂದಸಂದೋಹಜಗದಾನಂದಕಾರಕಃ || ೫೮ ||

ಮಾಯಾಬಾಲವಪುರ್ಧೃತ್ವಾ ರಮಯಾಮಾಸ ದಮ್ಪತೀ |
ಅಥ ಕಾಲೇನ ತೇ ಸರ್ವೇ ಕೌಮಾರಂ ಪ್ರತಿಪೇದಿರೇ || ೫೯ ||

ಉಪನೀತಾ ವಸಿಷ್ಟೇನ ಸರ್ವವಿದ್ಯಾವಿಶಾರದಾಃ |
ಧನುರ್ವೇದೇ ಚ ನಿರತಾಃ ಸರ್ವಶಾಸ್ತ್ರಾ ಧರ್ವೇದಿನಃ || ೬೦ ||

ಬಭೂವುರ್ಜಗತಾಂ ನಾಥಾ ಲೀಲಯಾ ನರರೂಪಿಣಃ |
ಲಕ್ಷ್ಮಣಸ್ತು ಸದಾ ರಾಮಮನುಗಚ್ಛತಿ ಸಾದರಮ್ || ೬೧ ||

ಸೇವ್ಯಸೇವಕಭಾವೇನ ಶತ್ರುಘ್ನೋ ಭರತಂ ತಥಾ |
ರಾಮಶ್ಚಾಪಧರೋ ನಿತ್ಯಂ ತೂಣೀಬಾಣಾನ್ವಿತಃ ಪ್ರಭುಃ || ೬೨ ||

ಅಶ್ವಾರೂಢೋ ವನಂ ಯಾತಿ ಮೃಗಯಾಯೈ ಸಲಕ್ಷ್ಮಣಃ |
ಹತ್ವಾ ದುಷ್ಟಮೃಗಾನ್ ಸರ್ವಾನ್ ಪಿತ್ರೇ ಸರ್ವಂ ನ್ಯವೇದಯತ್ || ೬೩ ||

ಪ್ರಾತರುತ್ಥಾಯ ಸುಸ್ನಾತಃ ಪಿತರಾವಭಿವಾದ್ಯ ಚ |
ಪೌರಕಾರ್ಯಾಣಿ ಸರ್ವಾಣಿ ಕರೋತಿ ವಿನಯಾನ್ವಿತಃ || ೬೪ ||

ಬನ್ಧುಭಿಃ ಸಹಿತೋ ನಿತ್ಯಂ ಭುಕ್ತ್ವಾ ಮುನಿಭಿರನ್ವಹಮ್ |
ಧರ್ಮಶಾಸ್ತ್ರ ರಹಸ್ಯಾನಿ ಶೃಣೋತಿ ವ್ಯಾಕರೋತಿ ಚ || ೬೫ ||

ಏವಂ ಪರಾತ್ಮಾ ಮನುಜಾವತಾರೋ ಮನುಷ್ಯಲೋಕಾನನುಸೃತ್ಯ ಸರ್ವಮ್ |
ಚಕ್ರೇಽವಿಕಾರೀ ಪರಿಣಾಮಹೀನೋ ವಿಚಾರ್ಯಮಾಣೋ ನ ಕರೋತಿ ಕಿಞ್ಚಿತ್ || ೬೬ ||

ಇತಿ ಶ್ರೀಮದಧ್ಯಾತ್ಮ ರಾಮಾಯಣೇ ಉಮಾಮಹೇಶ್ವರಸನ್ವಾದೇ
ಬಾಲಕಾಣ್ಡೇ ತೃತೀಯಃ ಸರ್ಗಃ ॥ ೩ ॥

॥ ಅಧ್ಯಾತ್ಮ ರಾಮಾಯಣಮ್ ॥

॥ ಬಾಲಕಾಣ್ಡಮ್ ॥

॥ ಚತುರ್ಥಃ ಸರ್ಗಃ ॥

ಶ್ರೀಮಹಾದೇವ ಉವಾಚ

ಕದಾಚಿತ್ಕೌಶಿಕೋಽಭ್ಯಾಗಾದಯೋಧ್ಯಾಂ ಜ್ವಲನಪ್ರಭಃ |

ದ್ರಷ್ಟುಂ ರಾಮಂ ಪರಾತ್ಮಾನಂ ಜಾತಂ ಜ್ಞಾತ್ವಾ ಸ್ವಮಾಯಯಾ || ೧ ||

ದೃಷ್ಟ್ವಾ ದಶರಥೋ ರಾಜಾ ಪ್ರತ್ಯುತ್ಥಾಯಾಚರೇಣ ತು |

ವಸಿಷ್ಠೇನ ಸಮಾಗಮ್ಯ ಪೂಜಯಿತ್ವಾ ಯಥಾವಿಧಿ || ೨ ||

ಅಭಿವಾದ್ಯ ಮುನಿಂ ರಾಜಾ ಪ್ರಾಜ್ಞಲಿರ್ಭಕ್ತಿನಮೃಧೀಃ |

ಕೃತಾರ್ಥೋಽಸ್ಮಿ ಮುನೀನ್ದ್ರಾಹಂ ತ್ವದಾಗಮನಕಾರಣಾತ್ || ೩ ||

ತ್ವದ್ವಿಧಾ ಯದ್ಗೃಹಮ್ ಯಾನ್ತಿ ತತ್ರೈವಾಯಾನ್ತಿ ಸನ್ವದಃ |

ಯದರ್ಥಮಾಗತೋಽಸಿ ತ್ವಂ ಬ್ರೂಹಿ ಸತ್ಯಂ ಕರೋಮಿ ತತ್ || ೪ ||

ವಿಶ್ವಾಮಿತ್ರೋಽಪಿ ತಂ ಪ್ರೀತಃ ಪ್ರತ್ಯುವಾಚ ಮಹೀಪತಿಮ್ |

ಅಹಂ ಪರ್ವಣಿ ಸನ್ಪ್ರಾಪ್ತೇ ದೃಷ್ಟ್ವಾ ಯಷ್ಟುಂ ಸುರಾನ್ ಪಿತ್ತಮ್ || ೫ ||

ಯದಾರಭೇ ತದಾ ದೈತ್ಯಾ ವಿಘ್ನಂ ಕುರ್ವಂತಿ ನಿತ್ಯಶಃ |

ಮಾರೀಚಶ್ಚ ಸುಬಾಹುಶ್ಚಾಪರೇ ಚಾನುಚರಾಸ್ತಯೋಃ || ೬ ||

ಅತಸ್ತಯೋರ್ವಧಾರ್ಥಾಯ ಜ್ಯೇಷ್ಠಂ ರಾಮಂ ಪ್ರಯಚ್ಛೇ ಮೇ |

ಲಕ್ಷ್ಮಣೇನ ಸಹ ಭ್ರಾತ್ರಾ ತವ ಶ್ರೀಯೋ ಭವಿಷ್ಯತಿ || ೭ ||

ವಸಿಷ್ಠೇನ ಸಹಾಮನ್ತ್ರೈ ದೀಯತಾಂ ಯದಿ ರೋಚತೇ |
ಪಪ್ರಚ್ಛ ಗುರುಮೇಕಾಂತೇ ರಾಜಾ ಚಿಂತಾಪರಾಯಣಃ || ೮ ||

ಕಿಂ ಕರೋಮಿ ಗುರೋ ರಾಮಂ ತ್ಯಕ್ತುಂ ನೋತ್ಸಹತೇ ಮನಃ |
ಬಹುವರ್ಷಸಹಸ್ರಾಂತೇ ಕಷ್ಟೇನೋತ್ಪಾದಿತಾಃ ಸುತಾಃ || ೯ ||

ಚತ್ವಾರೋಽಮರತುಲ್ಯಾಸ್ತೇ ತೇಷಾಂ ರಾಮೋಽತಿವಲ್ಲಭಃ |
ರಾಮಸ್ತ್ವಿ ತೋ ಗಚ್ಛತಿ ಚೇನ್ನ ಜೀವಾಮಿ ಕಥಂಜ್ಞನ || ೧೦ ||

ಪ್ರತ್ಯಾಖ್ಯಾತೋ ಯದಿ ಮುನಿಃ ಶಾಪಂ ದಾಸ್ಯತ್ಯಸನ್ಮಯಃ |
ಕಥಂ ಶ್ರೀಯೋ ಭವೇನ್ಮಹ್ಯಮಸತ್ಯಂ ಚಾಪಿ ನ ಸ್ಪೃಶೇತ್ || ೧೧ ||

ವಸಿಷ್ಠ ಉವಾಚ
ಶೃಣು ರಾಜನ್ ದೇವಗುಹ್ಯಂ ಗೋಪನೀಯಂ ಪ್ರಯತ್ನತಃ |
ರಾಮೋ ನ ಮಾನುಷೋ ಜಾತಃ ಪರಮಾತ್ಮಾ ಸನಾತನಃ || ೧೨ ||

ಭೂಮೇರ್ಭಾರಾವತಾರಾಯ ಬ್ರಹ್ಮಣಾ ಪ್ರಾರ್ಥಿತಃ ಪುರಾ |
ಸ ಏವ ಜಾತೋ ಭವನೇ ಕೌಸಲ್ಯಾಯಾಂ ತವಾನಘ || ೧೩ ||

ತ್ವಂ ತು ಪ್ರಜಾಪತಿಃ ಪೂರ್ವಂ ಕಶ್ಯಪೋ ಬ್ರಹ್ಮಣಃ ಸುತಃ |
ಕೌಸಲ್ಯಾ ಚಾದಿತಿರ್ದೇವಮಾತಾ ಪೂರ್ವಂ ಯಶಸ್ವಿನೀ || ೧೪ ||

ಭವನ್ತಾ ತಪ ಉಗ್ರಂ ವೈ ತೇಪಾಥೇ ಬಹುವತ್ಸರಮ್ |
ಅಗ್ರಾಮ್ಯವಿಷಯೌ ವಿಷ್ಣುಪೂಜಾಧ್ಯಾನೈಕತತ್ಪರೌ |

ತದಾ ಪ್ರಸನ್ನೋ ಭಗವಾನ್ ವರದೋ ಭಕ್ತವತ್ಸಲಃ || ೧೫ ||

ವೃಣೀಷ್ಟ ವರಮಿತ್ಯುಕ್ತೇ ತ್ವಂ ಮೇ ಪುತ್ರೋ ಭವಾಮಲ |

ಇತಿ ತ್ವಯಾ ಯಾಚಿತೋಽಸೌ ಭಗವಾನ್ ಭೂತಭಾವನಃ || ೧೬ ||

ತಥೇತ್ಯುಕ್ತ್ವಾದ್ಯ ಪುತ್ರಸ್ತೇ ಜಾತೋ ರಾಮಃ ಸ ಏವ ಹಿ |

ಶೇಷಸ್ತು ಲಕ್ಷ್ಮಣೋ ರಾಜನ್ ರಾಮಮೇವಾನ್ವಪದ್ಯತ || ೧೭ ||

ಜಾತೌ ಭರತಶತ್ರುಘ್ನಾ ಶಿಷ್ಯಚಕ್ರೇ ಗದಾಭೃತಃ |

ಯೋಗಮಾಯಾಪಿ ಸೀತೇತಿ ಜಾತಾ ಜನಕನಂದಿನೀ || ೧೮ ||

ವಿಶ್ವಾಮಿತ್ರೋಽಪಿ ರಾಮಾಯ ತಾಂ ಯೋಜಯಿತುಮಾಗತಃ |

ಏತದ್ಗುಹ್ಯತಮಂ ರಾಜನ್ನ ವಕ್ತವ್ಯಂ ಕದಾಚನ || ೧೯ ||

ಆತಃ ಪ್ರೀತೇನ ಮನಸಾ ಪೂಜಯಿತ್ವಾಥ ಕೌಶಿಕಮ್ |

ಪ್ರೇಷಯಸ್ವ ರಮಾನಾಥಂ ರಾಘವಂ ಸಹಲಕ್ಷ್ಮಣಮ್ || ೨೦ ||

ವಸಿಷ್ಠೇನೈವಮುಕ್ತಸ್ತು ರಾಜಾ ದಶರಥಸ್ತದಾ |

ಕೃತಕೃತ್ಯಮಿವಾತ್ಮಾನಂ ಮೇನೇ ಪ್ರಮುದಿತಾನ್ತರಃ || ೨೧ ||

ಆಹೂಯ ರಾಮರಾಮೇತಿ ಲಕ್ಷ್ಮಣೇತಿ ಚ ಸಾದರಮ್ |

ಆಲಿಂಗ್ಯ ಮೂರ್ಧ್ನೈವಘ್ರಾಯ ಕೌಶಿಕಾಯ ಸಮರ್ಪಯತ್ || ೨೨ ||

ತತೋಽತಿಹೃಷ್ಟೋ ಭಗವಾನ್ ವಿಶ್ವಾಮಿತ್ರಃ ಪ್ರತಾಪವಾನ್ |

ಆಶೀರ್ಭಿರಭಿನಂದ್ಯಾಥ ಆಗತೌ ರಾಮಲಕ್ಷ್ಮಣೌ |

ಗೃಹೀತ್ವಾ ಚಾಪತೂಣೀರಬಾಣಖಡ್ಗಧರೌ ಯಯೌ || ೨೩ ||

ಕಿಂಚಿದ್ವೇಶಮತಿಕ್ರಮ್ಯ ರಾಮಮಾಹೂಯ ಭಕ್ತಿತಃ |

ದದೌ ಬಲಾಂ ಚಾತಿಬಲಾಂ ವಿದ್ಯೇ ದ್ವೇ ದೇವನಿರ್ಮಿತೇ || ೨೪ ||

ಯಯೋರ್ಗ್ರಹಣಮಾತ್ರೇಣ ಕ್ಷುತಾಕ್ಷ್ಮಾದಿ ನ ಜಾಯತೇ || ೨೫ ||

ತತ ಉತ್ತೀರ್ಯ ಗಜ್ಞಾಂ ತೇ ತಾಟಕಾವನಮಾಗಮನ್ |

ವಿಶ್ವಾಮಿತ್ರಸ್ತದಾ ಪ್ರಾಹ ರಾಮಂ ಸತ್ಯಪರಾಕ್ರಮಮ್ || ೨೬ ||

ಅತ್ರಾಸ್ತಿ ತಾಟಕಾ ನಾಮ ರಾಕ್ಷಸೀ ಕಾಮರೂಪಿಣೀ |

ಬಾಧತೇ ಲೋಕಮಖಿಲಂ ಜಹಿ ತಾಮವಿಚಾರಯನ್ || ೨೭ ||

ತಥೇತಿ ಧನುರಾದಾಯ ಸಗುಣಂ ರಘುನಂದನಃ |

ಟಜ್ಜಾರಮಕರೋತ್ತೇನ ಶಬ್ದೇನಾಪೂರಯದ್ವನಮ್ || ೨೮ ||

ತಚ್ಚ ತ್ವಾಸಹಮಾನಾ ಸಾ ತಾಟಕಾ ಘೋರರೂಪಿಣೀ |

ಕ್ರೋಧಸಂಮೂರ್ಛಿತಾ ರಾಮಮಭಿದುದ್ರಾವ ಮೇಘವತ್ || ೨೯ ||

ತಾಮೇಕೇನ ಶರೇಣಾಶು ತಾಡಯಾಮಾಸ ವಕ್ಷಸಿ |

ಪಪಾತ ವಿಪಿನೇ ಘೋರಾ ವಮನ್ತೀ ರುಧಿರಂ ಬಹು || ೩೦ ||

ತತೋಽತಿಸುಂದರೀ ಯಕ್ಷೀ ಸರ್ವಾಭರಣಭೂಷಿತಾ |

ಶಾಪಾತ್ಪಿಶಾಚತಾಂ ಪ್ರಾಪ್ತಾ ಮುಕ್ತಾ ರಾಮಪ್ರಸಾದತಃ || ೩೧ ||

ನತ್ವಾ ರಾಮಂ ಪರಿಕ್ರಮ್ಯ ಗತಾ ರಾಮಾಜ್ಞಯಾ ದಿವಮ್ || ೩೨ ||

ತತೋಽತಿಹೃಷ್ಟಃ ಪರಿರಭ್ಯ ರಾಮಂ

ಮೂರ್ಧನ್ಯವಘ್ರಾಯ ವಿಚಿನ್ತ್ಯ ಕಿಂಚಿತ್ |
ಸರ್ವಾಸ್ತ್ರಜಾಲಂ ಸರಹಸ್ಯಮನ್ತ್ರಂ
ಪ್ರೀತ್ಯಾಭಿರಾಮಾಯ ದದೌ ಮುನೀನ್ದ್ರಃ || ೩೩ ||

ಇತಿ ಶ್ರೀಮದಧ್ಯಾತ್ಮರಾಮಾಯಣೇ ಉಮಾಮಹೇಶ್ವರಸನ್ವಾದೇ
ಬಾಲಕಾಣ್ಡೇ ಚತುರ್ಥಃ ಸರ್ಗಃ || ೪ ||

	ಅಧ್ಯಾತ್ಮ ರಾಮಾಯಣಮ್	
	ಬಾಲಕಾಣ್ಡಮ್	
	ಪಞ್ಚಮಃ ಸರ್ಗಃ	
ಶ್ರೀಮಹಾದೇವ ಉವಾಚ
ತತ್ರ ಕಾಮಾಶ್ರಮೇ ರಮ್ಯೇ ಕಾನನೇ ಮುನಿಸಂಘುಲೇ |
ಉಷಿತ್ವಾ ರಜನೀಮೇಕಾಂ ಪ್ರಭಾತೇ ಪ್ರಸ್ಥಿತಾಃ ಶನೈಃ || ೧ ||

ಸಿದ್ಧಾಶ್ರಮಂ ಗತಾಃ ಸರ್ವೇ ಸಿದ್ಧಚಾರಣಸೇವಿತಮ್ |
ವಿಶ್ವಾಮಿತ್ರೇಣ ಸನ್ನಿಷ್ಟಾ ಮುನಯಸ್ತನ್ನಿವಾಸಿನಃ || ೨ ||

ಪೂಜಾಂ ಚ ಮಹತೀಂ ಚಕ್ರೂ ರಾಮಲಕ್ಷ್ಮಣಯೋರ್ದ್ರುತಮ್ |
ಶ್ರೀರಾಮಃ ಕೌಶಿಕಂ ಪ್ರಾಹ ಮುನೇ ದೀಕ್ಷಾಂ ಪ್ರವಿಶ್ಯತಾಮ್ || ೩ ||

ದರ್ಶಯಸ್ವ ಮಹಾಭಾಗ ಕುತಸ್ತೌ ರಾಕ್ಷಸಾಧಮೌ |
ತಥೇತ್ಯುಕ್ತ್ವಾ ಮುನಿಯಷ್ಟುಮಾರೇಭೇ ಮುನಿಭಿಃ ಸಹ || ೪ ||

ಮಧ್ಯಾಹ್ನೇ ದದೃಶಾತೇ ತೌ ರಾಕ್ಷಸೌ ಕಾಮರೂಪಿಣೌ |
ಮಾರೀಚಶ್ಚ ಸುಬಾಹುಶ್ಚ ವರ್ಷನ್ತೌ ರುಧಿರಾಸ್ಥಿನೀ || ೫ ||

ರಾಮೋಽಪಿ ಧನುರಾದಾಯ ದ್ವೌ ಬಾಣೌ ಸನ್ನಧೇ ಸುಧೀಃ |
ಆಕರ್ಣಾಂತಂ ಸಮಾಕೃಷ್ಯ ವಿಸಸರ್ಜ ತಯೋಃ ಪ್ರಥಕ್ || ೬ ||

ತಯೋರೇಕಸ್ತು ಮಾರೀಚಂ ಭ್ರಾಮಯಿಷ್ಯ ತಯೋಜನಮ್ |
ಪಾತಯಾಮಾಸ ಜಲಧೌ ತದದ್ಭೌತಮಿವಾಭವತ್ || ೭ ||

ದ್ವಿತೀಯೋಽಗ್ನಿಮಯೋ ಬಾಣಃ ಸುಬಾಹುಮಜಯತಕ್ಷಣಾತ್ |
ಆಪರೇ ಲಕ್ಷಮಣೇನಾಶು ಹತಾಸ್ತದನುಯಾಯಿನಃ || ೮ ||

ಪುಷ್ಪಾಘೈರಾಕಿರನ್ ದೇವಾ ರಾಘವಂ ಸಹಲಕ್ಷ್ಮಣಮ್ |
ದೇವದುನ್ದಭಯೋ ನೇದುಸ್ತುಷ್ಟುವುಃ ಸಿದ್ಧಚಾರಣಾಃ || ೯ ||

ವಿಶ್ವಾಮಿತ್ರಸ್ತು ಸಂಪೂಜ್ಯ ಪೂಜಾರ್ಹಂ ರಘುನಂದನಮ್ |
ಆಜ್ಯೇ ನಿವೇಶ್ಯ ಚಾಲಿಙ್ಗ್ಯ ಭಕ್ತ್ಯಾ ಬಾಷ್ಪಾಕುಲೇಕ್ಷಣಃ || ೧೦ ||

ಭೋಜಯಿತ್ವಾ ಸಹ ಭ್ರಾತ್ರಾ ರಾಮಂ ಪಕ್ಷಫಲಾದಿಭಿಃ |
ಪುರಾಣವಾಕ್ಯೈರ್ಮಧುರೈರ್ನಿನಾಯ ದಿವಸತ್ರಯಮ್ || ೧೧ ||

ಚತುರ್ಥೇಽಹನಿ ಸಂಪ್ರಾಪ್ತೇ ಕೌಶಿಕೋ ರಾಮಮಬ್ರವೀತ್ |
ರಾಮ ರಾಮ ಮಹಾಯಜ್ಞಂ ದ್ರಷ್ಟುಂ ಗಚ್ಛಾಮಹೇ ವಯಮ್ || ೧೨ ||

ವಿದೇಹರಾಜನಗರೇ ಜನಕಸ್ಯ ಮಹಾತ್ಮನಃ |
ತತ್ರ ಮಾಹೇಶ್ವರಂ ಚಾಪಮಸ್ತಿ ನ್ಯಸ್ತಂ ಪಿನಾಕಿನಾ || ೧೩ ||

ದ್ರಕ್ಷ್ಯಸಿ ತ್ವಂ ಮಹಾಸತ್ತ್ವಂ ಪೂಜ್ಯಸೇ ಜನಕೇನ ಚ |
ಇತ್ಯುಕ್ತ್ವಾ ಮುನಿಭಿಸ್ತಾಭ್ಯಾಂ ಯಯೌ ಗಚ್ಛಾಸಮೀಪಗಮ್ || ೧೪ ||

ಗೌತಮಸ್ಯಾಶ್ರಮಂ ಪುಣ್ಯಂ ಯತ್ರಾಹಲ್ಯಾಸ್ಥಿತಾ ತಪಃ |
ದಿವ್ಯಪುಷ್ಪಫಲೋಪೇತಪಾದಪೈಃ ಪರಿವೇಷ್ಟಿತಮ್ || ೧೫ ||

ಮೃಗಪಕ್ಷಿಗಣೈರ್ಹೀನಂ ನಾನಾಜನ್ತುವಿವರ್ಜಿತಂ |
ದೃಷ್ಟೋವಾಚ ಮುನಿಂ ಶ್ರೀಮಾನ್ ರಾಮೋ ರಾಜೀವಲೋಚನಃ || ೧೬ ||

ಕಸ್ಯೈತದಾಶ್ರಮಪದಂ ಭಾತಿ ಭಾಸ್ವಚ್ಛುಭಂ ಮಹತ್ |
ಪತ್ರಪುಷ್ಪಫಲೈರ್ಯುಕ್ತಂ ಜನ್ತುಭಿಃ ಪರಿವರ್ಜಿತಮ್ || ೧೭ ||

ಆಹ್ಲಾದಯತಿ ಮೇ ಚೇತೋ ಭಗವನ್ ಬ್ರೂಹಿ ತತ್ತ್ವತಃ || ೧೮ ||

ವಿಶ್ವಾಮಿತ್ರ ಉವಾಚ
ಶೃಣು ರಾಮ ಪುರಾ ವೃತ್ತಂ ಗೌತಮೋ ಲೋಕವಿಶ್ರುತಃ |
ಸರ್ವಧರ್ಮಭೃತಾಂ ಶ್ರೇಷ್ಠಸ್ತಪಸಾರಾಧಯನ್ ಹರಿಮ್ || ೧೯ ||

ತಸ್ಮೈ ಬ್ರಹ್ಮಾ ದದೌ ಕನ್ಯಾಮಹಲ್ಯಾಂ ಲೋಕಸುಂದರೀಮ್ |
ಬ್ರಹ್ಮಚರ್ಯೇಣ ಸಂತುಷ್ಟಃ ಶುಶ್ರೂಷಣಪರಾಯಣಾಮ್ || ೨೦ ||

ತಯಾ ಸಾರ್ಥಮಿಹಾವಾತ್ಸೀದ್ಗೌತಮಸ್ತಪತಾಂ ವರಃ |
ಶಕ್ರಸ್ತು ತಾಂ ಧರ್ಷಯಿತುಮನ್ತರಂ ಪ್ರೇಘುರನ್ವಹಂ || ೨೧ ||

ಕದಾಚಿನ್ಮನಿವೇಷೇಣ ಗೌತಮೇ ನಿರ್ಗತೇ ಗೃಹಾತ್ |
ಧರ್ಷಯಿತ್ವಾಥ ನಿರಗಾತ್ತ್ವರಿತಂ ಮುನಿರಪ್ಯಗಾತ್ || ೨೨ ||

ದೃಷ್ಟ್ವಾ ಯಾನ್ತಂ ಸ್ವರೂಪೇಣ ಮುನಿಃ ಪರಮಕೋಪನಃ |
ಪಪ್ರಚ್ಛ ಕಸ್ತ್ವಂ ದುಷ್ಟಾತ್ಮನ್ ಮಮ ರೂಪಧರೋಽಧಮಃ || ೨೩ ||

ಸತ್ಯಂ ಬ್ರೂಹಿ ನ ಚೇದ್ಭಸ್ಮ ಕರಿಷ್ಯಾಮಿ ನ ಸನ್ಯಯಃ |
ಸೋಽಬ್ರವೀದ್ದೇವರಾಜೋಽಹಂ ಪಾಹಿ ಮಾಂ ಕಾಮಕಿಚ್ಛರಮ್ || ೨೪ ||

ಕೃತಂ ಜುಗುಪ್ಸಿತಂ ಕರ್ಮ ಮಯಾ ಕುತ್ಸಿತಚೇತಸಾ |
ಗೌತಮಃ ಕ್ರೋಧತಾಮ್ರಾಕ್ಷಃ ಶಶಾಪ ದಿವಿಜಾಧಿಪಮ್ || ೨೫ ||

ಯೋನಿಲಮ್ಪಟ ದುಷ್ಟಾತ್ಮನ್ ಸಹಸ್ರಭಗವಾನ್ ಭವ |
ಶಪ್ತಾ ತಂ ದೇವರಾಜಾನಂ ಪ್ರವಿಶ್ಯ ಸ್ವಾಶ್ರಮಂ ದ್ರುತಮ್ || ೨೬ ||

ದೃಷ್ಟ್ವಾ ಹಲ್ಯಾಂ ವೇಪಮಾನಾಂ ಪ್ರಾಜ್ಞಲಿಂ ಗೌತಮೋಽಬ್ರವೀತ್ |
ದುಷ್ಟೇ ತ್ವಂ ತಿಷ್ಠ ದುರ್ವೃತ್ತೇ ಶಿಲಾಯಾಮಾಶ್ರಮೇ ಮಮ || ೨೭ ||

ನಿರಾಹಾರಾ ದಿವಾರಾತ್ರಂ ತಪಃ ಪರಮಮಾಸ್ಥಿತಾ |
ಆತಪಾನಿಲವರ್ಷಾದಿಸಹಿಷ್ಣುಃ ಪರಮೇಶ್ವರಮ್ || ೨೮ ||

ಧ್ಯಾಯಂತೀ ರಾಮಮೇಕಾಗ್ರಮನಸಾ ಹೃದಿ ಸನ್ಧಿ ತಮ್ |
ನಾನಾಜನ್ತುವಿಹೀನೋಽಯಮಾಶ್ರಮೋ ಮೇ ಭವಿಷ್ಯತಿ || ೨೯ ||

ಏವಂ ವರ್ಷಸಹಸ್ರೇಷು ಹ್ಯನೇಕೇಷು ಗತೇಷು ಚ |
ರಾಮೋ ದಾಶರಥಿಃ ಶ್ರೀಮಾನಾಗಮಿಷ್ಯತಿ ಸಾನುಜಃ || ೩೦ ||

ಯದಾ ತ್ವದಾಶ್ರಯಶಿಲಾಂ ಪಾದಾಭ್ಯಾಮಾಕ್ರಮಿಷ್ಯತಿ |
ತದೈವ ಧೂತಪಾಪಾ ತ್ವಂ ರಾಮಂ ಸಂಪೂಜ್ಯ ಭಕ್ತಿತಃ || ೩೧ ||

ಪರಿಕ್ರಮ್ಯ ನಮಸ್ಕೃತ್ಯ ಸ್ತುತ್ವಾ ಶಾಪಾದ್ವಿಮೋಕ್ಷ್ಯಸೇ |
ಪೂರ್ವವನ್ಮಮ ಶುಶ್ರೂಷಾಂ ಕರಿಷ್ಯಸಿ ಯಥಾಸುಖಮ್ || ೩೨ ||

ಇತ್ಯುಕ್ತ್ವಾ ಗೌತಮಃ ಪ್ರಾಗಾಧ್ವಿಮವಂತಂ ನಗೋತ್ತಮಮ್ |
ತದಾದ್ಯಹಲ್ಯಾ ಭೂತಾನಾಮದೃಶ್ಯಾ ಸ್ವಾಶ್ರಮೇ ಶುಭೇ || ೩೩ ||

ತವ ಪಾದರಜಃಸ್ಪರ್ಶಂ ಕಾಙಕ್ಷೋತೇ ಪವನಾಶನಾ |
ಆಸ್ತೇಽದ್ಯಾಪಿ ರಘುಶ್ರೇಷ್ಠ ತಪೋ ದುಷ್ಕರಮಾಸ್ಥಿತಾ || ೩೪ ||

ಪಾವಯಸ್ವ ಮುನೇರ್ಭಾರ್ಯಾಮಹಲ್ಯಾಂ ಬ್ರಹ್ಮಣಃ ಸುತಾಮ್ |
ಇತ್ಯುಕ್ತ್ವಾ ರಾಘವಂ ಹಸ್ತೇ ಗೃಹೀತ್ವಾ ಮುನಿಪುಂಜವಃ || ೩೫ ||

ದರ್ಶಯಾಮಾಸ ಚಾಹಲ್ಯಾಮುಗ್ರೇಣ ತಪಸಾ ಸ್ಥಿತಾಮ್ |
ರಾಮಃ ಶಿಲಾಂ ಪದಾ ಸ್ಪೃಷ್ಟ್ವಾ ತಾಂ ಚಾಪಶ್ಯತ್ತಪೋಧನಾಮ್ || ೩೬ ||

ನನಾಮ ರಾಘವೋಽಹಲ್ಯಾಂ ರಾಮೋಽಹಮಿತಿ ಚಾಬ್ರವೀತ್ |
ತತೋ ದೃಷ್ಟ್ವಾ ರಘುಶ್ರೇಷ್ಠಂ ಪೀತಕೌಶೇಯವಾಸಸಮ್ || ೩೭ ||

ಚತುರ್ಭುಜಂ ಶಬ್ದ ಚಕ್ರಗದಾಪಚ್ಚಜಧಾರಿಣಮ್ |
ಧನುರ್ಬಾಣಧರಂ ರಾಮಂ ಲಕ್ಷ್ಮಣೇನ ಸಮನ್ವಿತಮ್ || ೩೮ ||

ಸ್ಮಿತವಕ್ತ್ರಂ ಪದ್ಮನೇತ್ರಂ ಶ್ರೀವತ್ಸಾಙ್ಕಿತವಕ್ಷಸಮ್ |
ನೀಲಮಾಣಿಕ್ಯಸಂಕಾಶಂ ದ್ಯೋತಯಂತಂ ದಿಶೋ ದಶ || ೩೯ ||

ದೃಷ್ಟ್ವಾ ರಾಮಂ ರಮಾನಾಥಂ ಹರ್ಷವಿಸ್ಫಾರಿತೇಕ್ಷಣಾ |
ಗೌತಮಸ್ಯ ವಚಃ ಸ್ಮೃತ್ವಾ ಜ್ಞಾತ್ವಾ ನಾರಾಯಣಂ ವರಮ್ || ೪೦ ||

ಸಂಪೂಜ್ಯ ವಿಧಿವದ್ರಾಮಮರ್ಘ್ಯಾದಿಭಿರನಿಂದಿತಾ |
ಹರ್ಷಾಶ್ರುಜಲನೇತ್ರಾಂತಾ ದಣ್ಡವತ್ಪ್ರಣಿಪತ್ಯ ಸಾ || ೪೧ ||

ಉತ್ಥಾಯ ಚ ಪುನರ್ಧೃಷ್ಟ್ವಾ ರಾಮಂ ರಾಜೀವಲೋಚನಮ್ |
ಪುಲಕಾಂಕಿತಸರ್ವಾಂಗಗಿರಾ ಗದ್ಗದಯೈಡತ || ೪೨ ||

ಅಹಲೋವಾಚ
ಅಹೋ ಕೃತಾರ್ಥಾಸ್ಮಿ ಜಗನ್ನಿವಾಸ ತೇ
ಪಾದಾಬ್ಜಸನ್ನಗ್ನರಜಃಕಣಾದಹಮ್ |
ಸ್ವಶಾಮಿ ಯತ್ಪದ್ಮಜಶಂಕರಾದಿಭಿರ್ವಿಮೃಗ್ಯತೇ
ರನ್ನಿತಮಾನಸೈಃ ಸದಾ || ೪೩ ||

ಅಹೋ ವಿಚಿತ್ರಂ ತವ ರಾಮ ಚೇಷ್ಟಿತಂ
ಮನುಷ್ಯಭಾವೇನ ವಿಮೋಹಿತಂ ಜಗತ್ |
ಚಲಸ್ಯಜಸ್ರಂ ಚರಣಾದಿವರ್ಜಿತಃ
ಸಮ್ಪೂರ್ಣ ಆನಂದಮಯೋಽತಿಮಾಯಿಕಃ || ೪೪ ||

ಯತ್ಪಾದಪಚ್ಚುಜಪರಾಗಪವಿತ್ರಗಾತ್ರಾ
ಭಾಗೀರಥೀ ಭವವಿರಿಞ್ಚಿಮುಖಾನ್ ಪುನಾತಿ |
ಸಾಕ್ಷಾತ್ಸ ಏವ ಮಮ ದೃಗ್ವಿಷಯೋ ಯದಾಸ್ತೇ
ಕಿಂ ವರ್ಣ್ಯತೇ ಮಮ ಪುರಾಕೃತಭಾಗಧೇಯಮ್ || ೪೫ ||

ಮರ್ತ್ಯಾವತಾರೇ ಮನುಜಾಕೃತಿಂ ಹರಿಂ
ರಾಮಾಭಿಧೇಯಂ ರಮಣೀಯದೇಹಿನಮ್ |
ಧನುರ್ಧರಂ ಪದ್ಮವಿಶಾಲಲೋಚನಂ
ಭಜಾಮಿ ನಿತ್ಯಂ ನ ಪರಾನ್ ಭಜಿಷ್ಯೇ || ೪೬ ||

ಯತ್ಪಾದಪಚ್ಚುಜರಜಃ ಶ್ರುತಿಭಿರ್ವಿಮೃಗ್ಯಂ
ಯನ್ನಾಭಿಪಚ್ಚುಜಭವಃ ಕಮಲಾಸನಶ್ಚ |

ಯನ್ನಾಮಸಾರರಸಿಕೋ ಭಗವಾನ್ ಪುರಾರಿಸ್ತಂ
ರಾಮಚಂದ್ರ ಮನಿಶಂ ಹೃದಿ ಭಾವಯಾಮಿ || ೪೭ ||

ಯಸ್ಯಾವತಾರಚರಿತಾನಿ ವಿರಿಂಚಲೋಕೇ
ಗಾಯಂತಿ ನಾರದಮುಖಾ ಭವಪದ್ಮಜಾದ್ಯಾಃ |
ಆನಂದಜಾಶ್ರುಪರಿಷ್ಕುಟಚಾಗ್ರಸೀಮಾ
ವಾಗೀಶ್ವರೀ ಚ ತಮಹಂ ಶರಣಂ ಪ್ರಪದ್ಯೇ || ೪೮ ||

ಸೋಽಯಂ ಪರಾತ್ಮಾ ಪುರುಷಃ ಪುರಾಣ
ಏಕಃ ಸ್ವಯನ್ಜ್ಯೋತಿರನಂತ ಆದ್ಯಃ |
ಮಾಯಾತನುಂ ಲೋಕವಿಮೋಹನೀಯಾಂ
ಧತ್ತೇ ಪರಾನುಗ್ರಹ ಏಷ ರಾಮಃ || ೪೯ ||

ಆಯಂ ಹಿ ವಿಶ್ವೋದ್ಭವಸನ್ಯಮಾನಾಮೇಕಃ
ಸ್ವಮಾಯಾಗುಣಬಿಮ್ಬಿತೋ ಯಃ |
ವಿರಿಂಚಲಿವಿಷ್ಟೀಶ್ವರನಾಮಭೇದಾನ್
ಧತ್ತೇ ಸ್ವತನ್ತ್ರಃ ಪರಿಪೂರ್ಣ ಆತ್ಮಾ || ೫೦ ||

ನಮೋಽಸ್ತು ತೇ ರಾಮ ತವಾಜ್ಞೈ ಪಚ್ಛಜಂ
ಶ್ರಿಯಾ ಧೃತಂ ವಕ್ಷಸಿ ಲಾಲಿತಂ ಪ್ರಿಯಾತ್ |
ಆಕ್ರಾಂತಮೇಕೇನ ಜಗತ್ತ್ರಯಂ ಪುರಾ
ಧ್ಯೇಯಂ ಮುನೀಂದ್ರೈರಭಿಮಾನವರ್ಜಿತೈಃ || ೫೧ ||

ಜಗತಾಮಾದಿಭೂತಸ್ತ್ವಂ ಜಗತ್ತ್ವಂ ಜಗದಾಶ್ರಯಃ |
ಸರ್ವಭೂತೇಷ್ಟಸನ್ನಿಹಿತ ಏಕೋ ಭಾತಿ ಭವಾನ್ ಪರಃ || ೫೨ ||

ಓಂಕಾರವಾಚ್ಯಸ್ತ್ವಂ ರಾಮ ವಾಚಾಮವಿಷಯಃ ಪುಮಾನ್ |
ವಾಚ್ಯವಾಚಕಭೇದೇನ ಭವಾನೇವ ಜಗನ್ಮಯಃ || ೫೩ ||

ಕಾರ್ಯಕಾರಣಕರ್ತೃತ್ವಫಲಸಾಧನಭೇದತಃ |
ಏಕೋ ವಿಭಾಸಿ ರಾಮ ತ್ವಂ ಮಾಯಯಾ ಬಹುರೂಪಯಾ || ೫೪ ||

ತ್ವನ್ಮಾಯಾಮೋಹಿತಧಿಯಸ್ತ್ವಾಂ ನ ಜಾನಂತಿ ತತ್ತ್ವತಃ |
ಮಾನುಷಂ ತ್ವಾಭಿಮನ್ಯಂತೇ ಮಾಯಿನಂ ಪರಮೇಶ್ವರಮ್ || ೫೫ ||

ಆಕಾಶವತ್ತ್ವಂ ಸರ್ವತ್ರ ಬಹಿರಂತರ್ಗತೋಽಮಲಃ |
ಆಸಜ್ಜೋ ಹ್ಯಚಲೋ ನಿತ್ಯಃ ಶುದ್ಧೋ ಬುದ್ಧಃ ಸದವ್ಯಯಃ || ೫೬ ||

ಯೋಷಿನ್ಮೂಢಾಹಮಜ್ಞಾ ತೇ ತತ್ತ್ವಂ ಜಾನೇ ಕಥಂ ವಿಭೋ |
ತಸ್ಮಾತ್ತೇ ಶತಶೋ ರಾಮ ನಮಸ್ಕುರ್ಯಾಮನನ್ಯಧೀಃ || ೫೭ ||

ದೇವಮೇ ಯತ್ರ ಕುತ್ರಾಪಿ ಸ್ಥಿತಾಯಾ ಅಪಿ ಸರ್ವದಾ |
ತ್ವತ್ಪಾದಕಮಲೇ ಸಕ್ತಾ ಭಕ್ತಿರೇವ ಸದಾಸ್ತು ಮೇ || ೫೮ ||

ನಮಸ್ತೇ ಪುರುಷಾಧ್ಯಕ್ಷ ನಮಸ್ತೇ ಭಕ್ತವತ್ಸಲ |
ನಮಸ್ತೇಽಸ್ತು ಹೃಷೀಕೇಶ ನಾರಾಯಣ ನಮೋಽಸ್ತುತೇ || ೫೯ ||

ಭವಭಯಹರಮೇಕಂ ಭಾನುಕೋಟಿಪ್ರಕಾಶಂ
ಕರಧೃತಶರಚಾಪಂ ಕಾಲಮೇಘಾವಭಾಸಮ್ |
ಕನಕರುಚಿರವಸ್ತ್ರಂ ರತ್ನವತ್ಕುಣ್ಡಲಾಡ್ಯಂ
ಕಮಲವಿಶದನೇತ್ರಂ ಸಾನುಜಂ ರಾಮಮೀಡೇ || ೬೦ ||

ಸ್ತುತ್ವೈವಂ ಪುರುಷಂ ಸಾಕ್ಷಾದ್ರಾಘವಂ ಪುರತಃ ಸ್ಥಿತಮ್ |
ಪರಿಕ್ರಮ್ಯ ಪ್ರಣಮ್ಯಾಶು ಸಾಽನುಜ್ಞಾತಾ ಯಯೌ ಪತಿಮ್ || ೬೧ ||

ಅಹಲ್ಯಯಾ ಕೃತಂ ಸ್ತೋತ್ರಂ ಯಃ ಪಠೇದ್ಭಕ್ತಿಸನ್ಯತಃ |
ಸ ಮುಚ್ಯತೇಽವಿಲೈಃ ಪಾಪೈಃ ಪರಂ ಬ್ರಹ್ಮಾಧಿಗಚ್ಛತಿ || ೬೨ ||

ಪುತ್ರಾದ್ಯರ್ಥೇ ಪಠೇದ್ಭಕ್ತ್ಯಾ ರಾಮಂ ಹೃದಿ ನಿಧಾಯ ಚ |
ಸನ್ವತ್ಸರೇಣ ಲಭತೇ ವನ್ಧ್ಯಾ ಅಪಿ ಸುಪುತ್ರಕಮ್ || ೬೩ ||

ಸರ್ವಾನ್ ಕಾಮಾನವಾಪ್ನೋತಿ ರಾಮಚಂದ್ರ ಪ್ರಸಾದತಃ || ೬೪ ||

ಬ್ರಹ್ಮಘೋಗುರುತಲ್ಪಗೋಽಪಿ ಪುರುಷಃ ಸ್ತೇಯೀ ಸುರಾಪೋಽಪಿ ವಾ
ಮಾತೃಭ್ರಾತೃವಿಹಿನ್ಸಕೋಽಪಿ ಸತತಂ ಭೋಗೈಕಬದ್ಧಾತುರಃ |
ನಿತ್ಯಂ ಸ್ತೋತ್ರಮಿದಂ ಜಪನ್ ರಘುಪತಿಂ ಭಕ್ತ್ಯಾ ಹೃದಿಸ್ಥಂ ಸ್ಮರನ್
ಧ್ಯಾಯನ್ಮುಕ್ತಿಮುಪೈತಿ ಕಿಂ ಪುನರಸೌ ಸ್ವಾಚಾರಯುಕ್ತೋ ನರಃ || ೬೫ ||

ಇತಿ ಶ್ರೀಮದಧ್ಯಾತ್ಮ ರಾಮಾಯಣೇ ಉಮಾಮಹೇಶ್ವರಸನ್ವಾದೇ ಬಾಲಕಾಣ್ಡೀ
ಅಹಲ್ಯೋದ್ಧರಣಂ ನಾಮ ಪಞ್ಚಮಃ ಸರ್ಗಃ || ೫ ||

|| ಬಾಲಕಾಣ್ಡಮ್ ||

|| ಷಷ್ಠಃ ಸರ್ಗಃ ||

ವಿಶ್ವಾಮಿತ್ರೋಽಥ ತಂ ಪ್ರಾಹ ರಾಘವಂ ಸಹಲಕ್ಷ್ಮಣಮ್ |
ಗಚ್ಛಾಮೋ ವತ್ಸ ಮಿಥಿಲಾಂ ಜನಕೇನಾಭಿಪಾಲಿತಾಮ್ || ೧ ||

ದೃಷ್ಟ್ವಾ ಕೃತುವರಂ ಪಶ್ಚಾದಯೋಧ್ಯಾಂ ಗಂತುಮರ್ಹಸಿ |
ಇತ್ಯುಕ್ತ್ವಾ ಪ್ರಯಯೌ ಗಣ್ಣಾಮುತ್ತರ್ತುಂ ಸಹರಾಘವಃ |

ತಸ್ಮಿನ್ ಕಾಲೇ ನಾವಿಕೇನ ನಿಷಿದ್ಧೋ ರಘುನಂದನಃ || ೨ ||

ನಾವಿಕ ಉವಾಚ

ಕ್ಷಾಲಯಾಮಿ ತವ ಪಾದಪಚ್ಚುಜಂ

ನಾಥ ದಾರುದೃಷದೋಃ ಕಿಮನ್ತರಮ್ |

ಮಾನುಷೀಕರಣಚೂರ್ಣಮಸ್ತಿ ತೇ

ಪಾದಯೋರಿತಿ ಕಥಾ ಪ್ರಥೀಯಸೀ || ೩ ||

ಪಾದಾಮ್ಬುಜಂ ತೇ ವಿಮಲಂ ಹಿ ಕೃತ್ವಾ

ಪಶ್ಚಾತ್ಪರಂ ತೀರಮಹಂ ನಯಾಮಿ |

ನೋ ಚೇತ್ತರೀ ಸದ್ಯವತೀ ಮಲೇನ

ಸ್ಯಾಚ್ಚೇದ್ವಿಭೋ ವಿದ್ಧಿ ಕುಟುಮ್ಭುಹಾನಿಃ || ೪ ||

ಇತ್ಯುಕ್ತ್ವಾ ಕ್ಷಾಲಿತೌ ಪಾದೌ ಪರಂ ತೀರಂ ತತೋ ಗತಾಃ |

ಕೌಶಿಕೋ ರಘುನಾಥೇನ ಸಹಿತೋ ಮಿಥಿಲಾಂ ಯಯೌ || ೫ ||

ವಿದೇಹಸ್ಯ ಪುರಂ ಪ್ರಾತರೈಷಿವಾಟಂ ಸಮಾವಿಶತ್ |

ಪ್ರಾಪ್ತಂ ಕೌಶಿಕಮಾಕರ್ಣ್ಯ ಜನಕೋಽತಿಮುದಾನ್ವಿತಃ || ೬ ||

ಪೂಜಾದ್ರವ್ಯಾಣಿ ಸನ್ನಹ್ಯ ಸೋಪಾಧ್ಯಾಯಃ ಸಮಾಯಯೌ |

ದಣ್ಡವತ್ಪ್ರಣಿಪತ್ಯಾಥ ಪೂಜಯಾಮಾಸ ಕೌಶಿಕಮ್ || ೭ ||

ಪಪ್ರಚ್ಛ ರಾಘವೌ ದೃಷ್ಟ್ವಾ ಸರ್ವಲಕ್ಷಣಸನ್ಯತೌ |

ದ್ಯೋತಯನ್ತೌ ದಿಶಃ ಸರ್ವಾಶ್ಚನ್ದ್ರಸೂರ್ಯಾವಿವಾಪರೌ || ೮ ||

ಕಸ್ಯೈತೌ ನರಶಾರ್ದೂಲೌ ಪುತ್ರೌ ದೇವಸುತೋಪಮೌ |

ಮನಃಪ್ರೀತಿಕರೋ ಮೇಽದ್ಯ ನರನಾರಾಯಣಾವಿವ || ೯ ||

ಪ್ರತ್ಯುವಾಚ ಮುನಿಃ ಪ್ರೀತೋ ಹರ್ಷಯನ್ ಜನಕಂ ತದಾ |
ಪುತ್ರೌ ದಶರಥಸ್ಯೈತೌ ಭ್ರಾತರೌ ರಾಮಲಕ್ಷ್ಮಣೌ || ೧೦ ||

ಮಖಸನ್ನಕ್ಷಣಾರ್ಥಾಯ ಮಯಾನೀತೌ ಪಿತುಃ ಪುರಾತ್ |
ಆಗಚ್ಛನ್ ರಾಘವೋ ಮಾರ್ಗೇ ತಾಟಕಾಂ ವಿಶ್ವಘಾತಿನೀಮ್ || ೧೧ ||

ಶರೇಣೈಕೇನ ಹತವಾನ್ನೋದಿತೋ ಮೇಽತಿವಿಕ್ರಮಃ |
ತತೋ ಮಮಾಶ್ರಮಂ ಗತ್ವಾ ಮಮ ಯಜ್ಞವಿಹಿನ್ನಕಾನ್ || ೧೨ ||

ಸುಬಾಹುಪ್ರಮುಖಾನ್ ಹತ್ವಾ ಮಾರೀಚಂ ಸಾಗರೇಽಕ್ಷಪತ್ |
ತತೋ ಗಜ್ಞಾತಟೇ ಪುಣ್ಯೇ ಗೌತಮಸ್ಯಾಶ್ರಮಂ ಶುಭಮ್ || ೧೩ ||

ಗತ್ವಾ ತತ್ರ ಶಿಲಾರೂಪಾ ಗೌತಮಸ್ಯ ವಧೂಃ ಸ್ಥಿತಾ |
ಪಾದಪಚ್ಯಜಸನ್ನ ಶಾತ್ಯ ತಾ ಮಾನುಷರೂಪಿಣೀ || ೧೪ ||

ದೃಷ್ಟ್ವಾ ಹಲ್ಯಾಂ ನಮಸ್ಯತ್ಯ ತಯಾ ಸಮ್ಯಕ್ ಪ್ರೂಚಿತಃ |
ಇದಾನೀಂ ದ್ರಷ್ಟುಕಾಮಸ್ತೇ ಗೃಹೇ ಮಾಹೇಶ್ವರಂ ಧನುಃ || ೧೫ ||

ಪೂಜಿತಂ ರಾಜಭಿಃ ಸರ್ವೈರ್ಧೃಷ್ಟಮಿತ್ಯನುಶುಶ್ರುವೇ |
ಆತೋ ದರ್ಶಯ ರಾಜೇನ್ದ್ರ ಶೈವಂ ಚಾಪಮನುತ್ತಮಮ್ |
ದೃಷ್ಟ್ವಾ ಯೋಧ್ಯಾಂ ಜಿಗಮಿಷುಃ ಪಿತರಂ ದ್ರಷ್ಟುಮಿಚ್ಛತಿ || ೧೬ ||

ಇತ್ಯುಕ್ತೋ ಮುನಿನಾ ರಾಜಾ ಪೂಜಾರ್ಹಾ ವಿತಿ ಪೂಜಯಾ |
ಪೂಜಯಾಮಾಸ ಧರ್ಮಜ್ಞೋ ವಿಧಿದೃಷ್ಟೇನ ಕರ್ಮಣಾ |

ತತಃ ಸಮ್ಪ್ರೀಷಯಾಮಾಸ ಮನ್ತ್ರೀಣಂ ಬುದ್ಧಿಮತ್ತರಮ್ || ೧೭ ||

ಜನಕ ಉವಾಚ

ಶೀಘ್ರಮಾನಯ ವಿಶ್ವೇಶಚಾಪಂ ರಾಮಾಯ ದರ್ಶಯ || ೧೮ ||

ತತೋ ಗತೇ ಮನ್ತ್ರೀ ವರೇ ರಾಜಾ ಕೌಶಿಕಮಬ್ರವೀತ್ |

ಯದಿ ರಾಮೋ ಧನುರ್ಧೃತ್ವಾ ಕೋಟ್ಯಾಮಾರೋಪಯೇದ್ಗುಣಮ್ || ೧೯ ||

ತದಾ ಮಯಾತ್ಮಜಾ ಸೀತಾ ದೀಯತೇ ರಾಘವಾಯ ಹಿ |

ತಥೇತಿ ಕೌಶಿಕೋಽಪ್ಯಾಹ ರಾಮಂ ಸನ್ವೀಕ್ಷ್ಯ ಸಸ್ಮಿತಮ್ || ೨೦ ||

ಶೀಘ್ರಂ ದರ್ಶಯ ಚಾಪಾಗ್ರ್ಯಂ ರಾಮಾಯಾಮಿತತೇಜಸೇ |

ಏವಂ ಬ್ರುವತಿ ಮೌನೀಶೇ ಆಗತಾಶ್ಚಾಪವಾಹಕಾಃ || ೨೧ ||

ಚಾಪಂ ಗೃಹೀತ್ವಾ ಬಲಿನಃ ಪಿಚ್ಚಾಸಾಹಸ್ರಸಂಖ್ಯಾಕಾಃ |

ಘಣ್ಣಾಶತಸಮಾಯುಕ್ತಂ ಮಣಿವಜ್ರಾದಿಭೂಷಿತಮ್ || ೨೨ ||

ದರ್ಶಯಾಮಾಸ ರಾಮಾಯ ಮನ್ತ್ರೀ ಮನ್ತ್ರಯತಾಂ ವರಃ |

ದೃಷ್ಟ್ವಾ ರಾಮಃ ಪ್ರಹೃಷ್ಟಾತ್ಮಾ ಬದ್ಧ್ವಾ ಪರಿಕರಂ ದೃಢಮ್ || ೨೩ ||

ಗೃಹೀತ್ವಾ ವಾಮಹಸ್ತೇನ ಲೀಲಯಾ ತೋಲಯನ್ ಧನುಃ |

ಆರೋಪಯಾಮಾಸ ಗುಣಂ ಪಶ್ಯತ್ಸವ್ವಿಲರಾಜಸು || ೨೪ ||

ಈಷದಾಕರ್ಷಯಾಮಾಸ ಪಾಣಿನಾ ದಕ್ಷಿಣೇನ ಸಃ |

ಬಭಿಷ್ಣಾಬಿಲಹೃತ್ಸಾರೋ ದಿಶಃ ಶಬ್ದೇನ ಪೂರಯನ್ || ೨೫ ||

ದಿಶಶ್ಚ ವಿದಿಶಶ್ಚೈ ವ ಸ್ವರ್ಗಂ ಮರ್ತ್ಯಂ ರಸಾತಲಮ್ |
ತದದ್ಭುತಮಭೂತತ್ರ ದೇವಾನಾಂ ದಿವಿ ಪಶ್ಯತಾಮ್ || ೨೬ ||

ಆಚ್ಛಾದಯಂತಃ ಕುಸುಮೈರ್ದೇವಾಃ ಸ್ತುತಿಭಿರೀಡಿರೇ |
ದೇವದುನ್ದಭಯೋ ನೇದುರ್ನನೃತುಶ್ಚಾಪ್ಸರೋಗಣಾಃ || ೨೭ ||

ದ್ವಿಧಾ ಭಗ್ನಂ ಧನುರ್ಧೃಷ್ಟ್ವಾ ರಾಜಾಲಿಂಗ್ಯ ರಘೂದ್ವಹಮ್ |
ವಿಸ್ಮಯಂ ಲೇಭಿರೇ ಸೀತಾಮಾತರೋಽಂತಃಪುರಾಜಿರೇ || ೨೮ ||

ಸೀತಾ ಸ್ವರ್ಣಮಯೀಂ ಮಾಲಾಂ ಗೃಹೀತ್ವಾ ದಕ್ಷಿಣೇ ಕರೇ |
ಸ್ಮಿತವಕ್ತ್ರಾ ಸ್ವರ್ಣವರ್ಣಾ ಸರ್ವಾಭರಣಭೂಷಿತಾ || ೨೯ ||

ಮುಕ್ತಾಹಾರೈಃ ಕರ್ಣಪತ್ರೈಃ ಕ್ಷಣಚ್ಚರಣನೂಪುರಾ |
ದುಕೂಲಪರಿಸ್ವೀತಾ ವಸ್ತ್ರಾನ್ತವ್ಯೌಽಜ್ಜಿತಸ್ತನೀ || ೩೦ ||

ರಾಮಸ್ಯೋಪರಿ ನಿಕ್ಷಿಪ್ಯ ಸ್ಮಯಮಾನಾ ಮುದಂ ಯಯೌ |
ತತೋ ಮುಮುದಿರೇ ಸರ್ವೇ ರಾಜದಾರಾಃ ಸ್ವಲಜ್ಞ್ಯತಮ್ || ೩೧ ||

ಗವಾಕ್ಷಜಾಲರಸ್ತ್ರೇಭ್ಯೋ ದೃಷ್ಟ್ವಾ ಲೋಕವಿಮೋಹನಮ್ |
ತತೋಽಬ್ರವೀನ್ಮುನಿಂ ರಾಜಾ ಸರ್ವಶಾಸ್ತ್ರ ವಿಶಾರದಃ || ೩೨ ||

ಭೋ ಕೌಶಿಕ ಮುನಿಶ್ರೇಷ್ಠ ಪತ್ರಂ ಪ್ರೇಷಯ ಸತ್ವರಮ್ |
ರಾಜಾ ದಶರಥಃ ಶೀಘ್ರಮಾಗಚ್ಛತು ಸಪುತ್ರಕಃ || ೩೩ ||

ವಿವಾಹಾರ್ಥಂ ಕುಮಾರಾಣಾಂ ಸದಾರಃ ಸಹಮನ್ವಿಭಿಃ |
ತಥೇತಿ ಪ್ರೇಷಯಾಮಾಸ ದೂತಾನ್ಸ್ತುರಿತವಿಕ್ರಮಾನ್ || ೩೪ ||

ತೇ ಗತ್ವಾ ರಾಜಶಾರ್ದೂಲಂ ರಾಮಶ್ರೀಯೋ ನ್ಯವೇದಯನ್ |
ಶ್ರುತ್ವಾ ರಾಮಕೃತಂ ರಾಜಾ ಹರ್ಷೇಣ ಮಹತಾಘೃತಃ || ೩೫ ||

ಮಿಥಿಲಾಗಮನಾರ್ಥಾಯ ತ್ವರಯಾಮಾಸ ಮನ್ತ್ರಿಭಿಃ |
ಗಚ್ಛಂತು ಮಿಥಿಲಾಂ ಸರ್ವೇ ಗಜಾಶ್ವರಥಪತ್ತಯಃ || ೩೬ ||

ರಥಮಾನಯ ಮೇ ಶೀಘ್ರಂ ಗಚ್ಛಾಮ್ಯದ್ಯೈವ ಮಾ ಚಿರಮ್ |
ವಸಿಷ್ಠಸ್ವಗೃತೋ ಯಾತು ಸದಾರಃ ಸಹಿತೋಽಗ್ನಿಭಿಃ || ೩೭ ||

ರಾಮಮಾತ್ಮಾಃ ಸಮಾದಾಯ ಮುನಿರ್ಮೇ ಭಗವಾನ್ ಗುರುಃ |
ಏವಂ ಪ್ರಸ್ಥಾಪ್ಯ ಸಕಲಂ ರಾಜರ್ಷಿರ್ವಿಪುಲಂ ರಥಮ್ || ೩೮ ||

ಮಹತ್ಯಾ ಸೇನಯಾ ಸಾರ್ಥಮಾರುಹ್ಯ ತ್ವರಿತೋ ಯಯೌ |
ಆಗತಂ ರಾಘವಂ ಶ್ರುತ್ವಾ ರಾಜಾ ಹರ್ಷಸಮಾಕುಲಃ || ೩೯ ||

ಪ್ರತ್ಯುಜ್ಜಗಾಮ ಜನಕಃ ಶತಾನಂದಪುರೋಧಸಾ |
ಯಥೋಕ್ತಪೂಜಯಾ ಪೂಜ್ಯಂ ಪೂಜಯಾಮಾಸ ಸತ್ಕೃತಮ್ || ೪೦ ||

ರಾಮಸ್ತು ಲಕ್ಷ್ಮಣೇನಾಶು ವವಂದೇ ಚರಣೌ ಪಿತುಃ |
ತತೋ ಹೃಷ್ಟೋ ದಶರಥೋ ರಾಮಂ ವಚನಮಬ್ರವೀತ್ || ೪೧ ||

ದಿಷ್ಟ್ಯಾ ಪಶ್ಯಾಮಿ ತೇ ರಾಮ ಮುಖಂ ಪುಲ್ಲಾಮ್ಬುಜೋಪಮಮ್ |
ಮುನೀರನುಗ್ರಹಾತ್ಸರ್ವಂ ಸಮ್ಪನ್ನಂ ಮಮ ಶೋಭನಮ್ || ೪೨ ||

ಇತ್ಯುಕ್ತ್ವಾ ಘ್ರಾಯ ಮೂರ್ಧಾನಮಾಲಿಂಗ್ಯ ಚ ಪುನಃ ಪುನಃ |
ಹರ್ಷೇಣ ಮಹತಾವಿಷ್ಟೋ ಬ್ರಹ್ಮಾನಂದಂ ಗತೋ ಯಥಾ || ೪೩ ||

ತತೋ ಜನಕರಾಜೀನ ಮಂದಿರೇ ಸನ್ನಿವೇಶಿತಃ |

ಶೋಭನೇ ಸರ್ವಭೋಗಾಢ್ಯೇ ಸದಾರಃ ಸಸುತಃ ಸುಖೀ || ೪೪ ||

ತತಃ ಶುಭೇ ದಿನೇ ಲಗ್ನೇ ಸುಮುಹೂರ್ತೇ ರಘೂತ್ತಮಮ್ |

ಆನಯಾಮಾಸ ಧರ್ಮಜ್ಞೋ ರಾಮಂ ಸಭ್ರಾತ್ಯಕಂ ತದಾ || ೪೫ ||

ರತ್ನಸ್ತಮ್ಭಸುವಿಸ್ತಾರೇ ಸುವಿತಾನೇ ಸುತೋರಣೇ |

ಮಣ್ಣಪೇ ಸರ್ವಶೋಭಾಢ್ಯೇ ಮುಕ್ತಾಪುಷ್ಪಫಲಾನ್ವಿತೇ || ೪೬ ||

ವೇದವಿದ್ಭಿಃ ಸುಸಮ್ಭಾಧೇ ಬ್ರಾಹ್ಮಣೈಃ ಸ್ವರ್ಣಭೂಷಿತೈಃ |

ಸುವಾಸಿನೀಭಿಃ ಪರಿತೋ ನಿಷ್ಯಕಣ್ಣೀಭಿರಾವೃತೇ || ೪೭ ||

ಭೇರೀದುನ್ದಭಿನಿಘೋಷೈರ್ಗೀತನೃತ್ಯೈಃ ಸಮಾಕುಲೇ |

ದಿವ್ಯರತ್ನಾಙ್ಗಿತೇ ಸ್ವರ್ಣಪೀಠೇ ರಾಮಂ ನೃವೇಶಯತ್ || ೪೮ ||

ವಸಿಷ್ಠಂ ಕೌಶಿಕಂ ಚೈವ ಶತಾನಂದಃ ಪುರೋಹಿತಃ |

ಯಥಾಕ್ರಮಂ ಪೂಜಯಿತ್ವಾ ರಾಮಸ್ಯೋಭಯಪಾರ್ಶ್ವಯೋಃ || ೪೯ ||

ಸ್ಥಾಪಯಿತ್ವಾ ಸ ತತ್ರಾಗ್ನಿಂ ಜ್ವಾಲಯಿತ್ವಾ ಯಥಾವಿಧಿ |

ಸೀತಾಮಾನೀಯ ಶೋಭಾಢ್ಯಾಂ ನಾನಾರತ್ನವಿಭೂಷಿತಾಮ್ || ೫೦ ||

ಸಭಾಯೋ ಜನಕಃ ಪ್ರಾಯಾದ್ರಾಮಂ ರಾಜೀವಲೋಚನಮ್ |

ಪಾದೌ ಪ್ರಕ್ಷಾಲ್ಯ ವಿಧಿವತ್ತದಪೋ ಮೂರ್ಧ್ನ್ಯಧಾರಯತ್ || ೫೧ ||

ಯಾ ಧೃತಾ ಮೂರ್ಧ್ನಿ ಶರ್ವೇಣ ಬ್ರಹ್ಮಣಾ ಮುನಿಭಿಃ ಸದಾ |

ತತಃ ಸೀತಾಂ ಕರೇ ಧೃತ್ವಾ ಸಾಕ್ಷತೋದಕಪೂರ್ವಕಮ್ || ೫೨ ||

ರಾಮಾಯ ಪ್ರದದೌ ಪ್ರೀತ್ಯಾ ಪಾಣಿಗ್ರಹವಿಧಾನತಃ |
ಸೀತಾ ಕಮಲಪತ್ರಾಕ್ಷೀ ಸ್ವರ್ಣಮುಕ್ತಾದಿಭೂಷಿತಾ || ೫೩ ||

ದೀಯತೇ ಮೇ ಸುತಾ ತುಭ್ಯಂ ಪ್ರೀತೋ ಭವ ರಘೂತ್ತಮ |
ಇತಿ ಪ್ರೀತೇನ ಮನಸಾ ಸೀತಾಂ ರಾಮಕರೇಽರ್ಪಯನ್ || ೫೪ ||

ಮುಮೋದ ಜನಕೋ ಲಕ್ಷ್ಮೀಂ ಕ್ಷೀರಾಭಿರಿವ ವಿಷ್ಣವೇ |
ಉರ್ಮಿಲಾಂ ಚೌರಸೀಂ ಕನ್ಯಾಂ ಲಕ್ಷ್ಮಣಾಯ ದದೌ ಮುದಾ || ೫೫ ||

ತಥೈವ ಶ್ರುತಿಕೀರ್ತಿಂ ಚ ಮಾಣ್ಡವೀಂ ಭ್ರಾತೃಕನ್ಯಕೇ |
ಭರತಾಯ ದದಾವೇಕಾಂ ಶತ್ರುಘ್ನಾಯಾಪರಾಂ ದದೌ || ೫೬ ||

ಚತ್ವಾರೋ ದಾರಸಮ್ಪನ್ನಾ ಭ್ರಾತರಃ ಶುಭಲಕ್ಷಣಾಃ |
ವಿರೇಜುಃ ಪ್ರಜಯಾ ಸರ್ವೇ ಲೋಕಪಾಲಾ ಇವಾಪರೇ || ೫೭ ||

ತತೋಽಬ್ರವೀದ್ವಸಿಷ್ಠಾಯ ವಿಶ್ವಾಮಿತ್ರಾಯ ಮೈಥಿಲಃ |
ಜನಕಃ ಸ್ವಸುತೋದಂತಂ ನಾರದೇನಾಭಿಭಾಷಿತಮ್ || ೫೮ ||

ಯಜ್ಞಭೂಮಿವಿಶುದ್ಧ್ಯರ್ಥಂ ಕರ್ಷತೋ ಲಾಙ್ಗಲೇನ ಮೇ |
ಸೀತಾಮುಖಾತ್ಸಮುತ್ಪನ್ನಾ ಕನ್ಯಕಾ ಶುಭಲಕ್ಷಣಾ || ೫೯ ||

ತಾಮದ್ರಾಕ್ಷಮಹಂ ಪ್ರೀತ್ಯಾ ಪುತ್ರಿಕಾಭಾವಭಾವಿತಾಮ್ |
ಆರ್ಪಿತಾ ಪ್ರಿಯಭಾರ್ಯಾಯೈ ಶರಚ್ಚಂದ್ರ ನಿಭಾನನಾ || ೬೦ ||

ಏಕದಾ ನಾರದೋಽಭ್ಯಾಗಾದ್ವಿವಿಕ್ತೇ ಮಯಿ ಸನ್ನಿ ತೇ |
ರಣಯನ್ಮಹತೀಮ್ ವೀಣಾಂ ಗಾಯನ್ನಾರಾಯಣಂ ವಿಭುಮ್ || ೬೧ ||

ಪೂಜಿತಃ ಸುಖಮಾಸೀನೋ ಮಾಮುವಾಚ ಸುಖಾನ್ವಿತಃ |

ಶೃಣುಷ್ವ ವಚನಂ ಗುಹ್ಯಂ ತವಾಭ್ಯುದಯಕಾರಣಮ್ || ೬೨ ||

ಪರಮಾತ್ಮಾ ಹೃಷೀಕೇಶೋ ಭಕ್ತಾನುಗ್ರಹಕಾಮ್ಯಯಾ |

ದೇವಕಾರ್ಯಾರ್ಥಸಿದ್ಧ್ಯರ್ಥಂ ರಾವಣಸ್ಯ ವಧಾಯ ಚ || ೬೩ ||

ಜಾತೋ ರಾಮ ಇತಿ ಖ್ಯಾತೋ ಮಾಯಾಮಾನುಷವೇಷಧೃಕ್ |

ಆಸ್ತೇ ದಾಶರಥಿಭೂತ್ವಾ ಚತುರ್ಧಾ ಪರಮೇಶ್ವರಃ || ೬೪ ||

ಯೋಗಮಾಯಾಽಪಿ ಸೀತೇತಿ ಜಾತಾ ವೈ ತವ ವೇಶ್ಮಿನಿ |

ಆತ್ಮಸ್ವಂ ರಾಘವಾಯೈವ ದೇಹಿ ಸೀತಾಂ ಪ್ರಯತ್ನತಃ || ೬೫ ||

ನಾನ್ಯೇಭ್ಯಃ ಪೂರ್ವಭಾಯೈಷಾ ರಾಮಸ್ಯ ಪರಮಾತ್ಮನಃ |

ಇತ್ಯುಕ್ತ್ವಾ ಪ್ರಯಯೌ ದೇವಗತಿಂ ದೇವಮುನಿಸ್ತದಾ || ೬೬ ||

ತದಾರಭ್ಯ ಮಯಾ ಸೀತಾ ವಿಷ್ಣೋರ್ಲಕ್ಷ್ಮೀವಿಭಾವ್ಯತೇ |

ಕಥಂ ಮಯಾ ರಾಘವಾಯ ದೀಯತೇ ಜಾನಕೀ ಶುಭಾ || ೬೭ ||

ಇತಿ ಚಿಂತಾಸಮಾವಿಷ್ಟಃ ಕಾರ್ಯಮೇಕಮಚಿಂತಯಮ್ |

ಮತ್ಪಿತಾಮಹಗೇಹೇ ತು ನ್ಯಾಸಭೂತಮಿದಂ ಧನುಃ || ೬೮ ||

ಈಶ್ವರೇಣ ಪುರಾ ಕ್ಷಿಪ್ತಂ ಪುರದಾಹಾದನಂತರಮ್ |

ಧನುರೇತತ್ಪಣಂ ಕಾರ್ಯಮಿತಿ ಚಿಂತ್ಯ ಕೃತಂ ತಥಾ || ೬೯ ||

ಸೀತಾಪಾಣಿಗ್ರಹಾರ್ಥಾಯ ಸರ್ವೇಷಾಂ ಮಾನನಾಶನಮ್ |

ತ್ವತ್ಪ್ರಸಾದಾನ್ಮುನಿಶ್ರೇಷ್ಠ ರಾಮೋ ರಾಜೀವಲೋಚನಃ || ೭೦ ||

ಆಗತೋಽತ್ರ ಧನುದ್ರಷ್ಟುಂ ಫಲಿತೋ ಮೇ ಮನೋರಥಃ |
ಅದ್ಯ ಮೇ ಸಫಲಂ ಜನ್ಮ ರಾಮ ತ್ವಾಂ ಸಹ ಸೀತಯಾ || ೨೧ ||

ಏಕಾಸನಸ್ಥಂ ಪಶ್ಯಾಮಿ ಭ್ರಾಜಮಾನಂ ರವಿಂ ಯಥಾ || ೨೨ ||

ತ್ವತ್ಪಾದಾಮ್ಬುಧರೋ ಬ್ರಹ್ಮಾ ಸೃಷ್ಟಿಚಕ್ರಪ್ರವರ್ತಕಃ |
ಬಲಿಸ್ತ್ವತ್ಪಾದಸಲಿಲಂ ಧೃತ್ವಾಭೂದ್ಧಿವಿಜಾಧಿಪಃ || ೨೩ ||

ತ್ವತ್ಪಾದಪಾನ್ಸುಸಂಸ್ಪರ್ಶಾದಹಲ್ಯಾ ಭರ್ತೃಶಾಪತಃ |
ಸದ್ಯ ಏವ ವಿನಿರ್ಮುಕ್ತಾ ಕೋಽನ್ಯಸ್ತ್ವತ್ತೋಽಧಿರಕ್ಷಿತಾ || ೨೪ ||

ಯತ್ಪಾದಪಚ್ಚಜಪರಾಗಸುರಾಗಯೋಗಿವೃಂದೈರ್ಜಿತಂ
ಭವಭಯಂ ಜಿತಕಾಲಚಕ್ರೈಃ |
ಯನ್ನಾಮಕೀರ್ತನಪರಾ ಜಿತದುಃಖಶೋಕಾ
ದೇವಾಸ್ತಮೇವ ಶರಣಂ ಸತತಂ ಪ್ರಪದ್ಯೇ || ೨೫ ||

ಇತಿ ಸ್ತುತ್ವಾ ನೃಪಃ ಪ್ರಾದಾದ್ರಾಘವಾಯ ಮಹಾತ್ಮನೇ |
ದೀನಾರಾಣಾಂ ಕೋಟಿಶತಂ ರಥಾನಾಮಯುತಂ ತದಾ || ೨೬ ||

ಅಶ್ವಾನಾಂ ನಿಯುತಂ ಪ್ರಾದಾದ್ಗಜಾನಾಂ ಷಟ್ಕುತಂ ತಥಾ |
ಪತ್ತೀನಾಂ ಲಕ್ಷಮೇಕಂ ತು ದಾಸೀನಾಂ ತ್ರಿಶತಂ ದದೌ || ೨೭ ||

ದಿವ್ಯಾಘ್ನಿರಾಣಿ ಹಾರಾನ್ಯ ಮುಕ್ತಾರತ್ನಮಯೋಜ್ವಲಾನ್ |
ಸೀತಾಯೈ ಜನಕಃ ಪ್ರಾದಾತ್ಪ್ರೀತ್ಯಾ ದುಹಿತೈವತ್ಸಲಃ || ೨೮ ||

ವಸಿಷ್ಠಾದೀನ್ ಸುಸನ್ನೋಜ್ಯ ಭರತಂ ಲಕ್ಷ್ಮಣಂ ತಥಾ |

ಪೂಜಯಿತ್ವಾ ಯಥಾನ್ಯಾಯಂ ತಥಾ ದಶರಥಂ ನೃಪಮ್ || ೭೯ ||

ಪ್ರಸ್ಥಾಪಯಾಮಾಸ ನೃಪೋ ರಾಜಾನಂ ರಘುಸತ್ತಮಮ್ |

ಸೀತಾಮಾಲಿಂಗ್ಯ ರುದತೀಂ ಮಾತರಃ ಸಾಶ್ರುಲೋಚನಾಃ || ೮೦ ||

ಶ್ವಶ್ರುಶ್ರುಶ್ರುಷಣಪರಾ ನಿತ್ಯಂ ರಾಮಮನುವ್ರತಾ |

ಪಾತಿವ್ರತ್ಯಮುಪಾಲಮ್ಯು ತಿಷ್ಠ ವತ್ಸೇ ಯಥಾ ಸುಖಮ್ || ೮೧ ||

ಪ್ರಯಾಣಕಾಲೇ ರಘುನಂದನಸ್ಯ ಭೀರೀಮೃದಜ್ಞಾನಕತೂರ್ಯಘೋಷಃ |

ಸ್ವರ್ವಾಸಿಭೀರೀಘನತೂರ್ಯಶಬ್ದೈಃ ಸನ್ನೂಚ್ಛಿತೋ ಭೂತಭಯಜ್ಕರೋಽಭೂತ್ || ೮೨ ||

ಇತಿ ಶ್ರೀಮದಧ್ಯಾತ್ಮ ರಾಮಾಯಣೇ ಉಮಾಮಹೇಶ್ವರಸನ್ವಾದೇ

ಬಾಲಕಾಣ್ಡೇ ಷಷ್ಠಃ ಸರ್ಗಃ || ೬ ||

|| ಬಾಲಕಾಣ್ಡಮ್ ||

|| ಸಪ್ತಮಃ ಸರ್ಗಃ ||

ಆಥ ಗಚ್ಛತಿ ಶ್ರೀರಾಮೇ ಮೈಥಿಲಾದ್ಯೋಜನತ್ರಯಮ್ |

ನಿಮಿತ್ತಾನ್ಯತಿಘೋರಾಣಿ ದದರ್ಶ ನೃಪಸತ್ತಮಃ || ೧ ||

ನತ್ವಾ ವಸಿಷ್ಠಂ ಪಪ್ರಚ್ಛ ಕಿಮಿದಂ ಮುನಿಪುಂಗವ |

ನಿಮಿತ್ತಾನೀಹ ದೃಶ್ಯಂತೇ ವಿಷಮಾಣಿ ಸಮಂತತಃ || ೨ ||

ವಸಿಷ್ಠಸ್ತಮಥ ಪ್ರಾಹ ಭಯಮಾಗಾಮಿ ಸೂಚ್ಯತೇ |

ಪುನರಪ್ಯಭಯಂ ತೇಽದ್ಯ ಶೀಘ್ರಮೇವ ಭವಿಷ್ಯತಿ || ೩ ||

ಮೃಗಾಃ ಪ್ರದಕ್ಷಿಣಂ ಯಾಂತಿ ಪಶ್ಯ ತ್ವಾಂ ಶುಭಸೂಚಕಾಃ |

ಇತ್ಯೇವಂ ವದತಸ್ತಸ್ಯ ವವಾ ಘೋರತರೋಽನಿಲಃ || ೪ ||

ಮುಷ್ಣನ್ನ ಕ್ಷುನ್ನಿ ಸರ್ವೇಷಾಂ ಪಾನ್ಸುವೃಷ್ಟಿಭಿರ್ದಯನ್ |
ತತೋ ಪ್ರಜನ್ ದದರ್ಶಾಗ್ರೇ ತೇಜೋರಾಶಿಮುಪಸ್ಥಿತಮ್ || ೫ ||

ಕೋಟಿಸೂರ್ಯಪ್ರತೀಕಾಶಂ ವಿದ್ಯುತ್ತುಜ್ಜ್ವಲಮಪ್ರಭಮ್ |
ತೇಜೋರಾಶಿಂ ದದರ್ಶಾಥ ಜಾಮದಗ್ನ್ಯಂ ಪ್ರತಾಪವಾನ್ || ೬ ||

ನೀಲಮೇಘನಿಭಂ ಪ್ರಾನ್ಮಂ ಜಟಾಮಣ್ಡಲಮಣ್ಡಿತಮ್ |
ಧನುಃ ಪರಶುಪಾಣಿಂ ಚ ಸಾಕ್ಷಾತ್ಕಾಲಮಿವಾಂತಕಮ್ || ೭ ||

ಕಾರ್ತವೀರ್ಯಾಂತಕಂ ರಾಮಂ ದೃಷ್ಟಕ್ಷತ್ರಿಯಮರ್ದನಮ್ |
ಪ್ರಾಪ್ತಂ ದಶರಥಸ್ಯಾಗ್ರೇ ಕಾಲಮೃತ್ಯುಮಿವಾಪರಮ್ || ೮ ||

ತಂ ದೃಷ್ಟ್ವಾ ಭಯಸನ್ತ್ರಸ್ತೋ ರಾಜಾ ದಶರಥಸ್ತದಾ |
ಅರ್ಘ್ಯಾದಿಪೂಜಾಂ ವಿಸ್ಮೃತ್ಯ ತ್ರಾಹಿ ತ್ರಾಹೀತಿ ಚಾಬ್ರವೀತ್ || ೯ ||

ದಣ್ಣವತ್ಪ್ರಣಿಪತ್ಯಾಹ ಪುತ್ರಪ್ರಾಣಂ ಪ್ರಯಚ್ಛೇ ಮೇ |
ಇತಿ ಬ್ರುವಂತಂ ರಾಜಾನಮನಾದೃತ್ಯ ರಘೂತ್ತಮಮ್ || ೧೦ ||

ಉವಾಚ ನಿಷ್ಕರಂ ವಾಕ್ಯಂ ಕ್ರೋಧಾತ್ಪ್ರಚಲಿತೇಂದ್ರಿಯಃ |
ತ್ವಂ ರಾಮ ಇತಿ ನಾಮ್ನಾ ಮೇ ಚರಸಿ ಕ್ಷತ್ರಿಯಾಧಮ || ೧೧ ||

ದ್ವಂದ್ವಯುಧಂ ಪ್ರಯಚ್ಛಾಶು ಯದಿ ತ್ವಂ ಕ್ಷತ್ರಿಯೋಽಸಿ ವೈ |
ಪುರಾಣಂ ಜರ್ಜರಂ ಚಾಪಂ ಭಜ್ಯತ್ವ ತ್ವಂ ಕಥಸೇ ಮುಧಾ || ೧೨ ||

ಅಸ್ಮಿನ್ಸ್ತು ವೈಷ್ಣವೇ ಚಾಪೇ ಆರೋಪಯಸಿ ಚೇದ್ಗುಣಮ್ |
ತದಾ ಯುಧ್ಧಂ ತ್ವಯಾ ಸಾರ್ಥಂ ಕರೋಮಿ ರಘುವನ್ಯಜ || ೧೩ ||

ನೋ ಚೇತ್ಸರ್ವಾನ್ ಹನಿಷ್ಯಾಮಿ ಕ್ಷತ್ರಿಯಾನ್ತಕರೋ ಹ್ಯಹಮ್ |
ಇತಿ ಬ್ರುವತಿ ವೈ ತಸ್ಮಿನ್ಶ್ಚ ಚಾಲ ವಸುಧಾ ಭೃಶಮ್ || ೧೪ ||

ಅನ್ಧಕಾರೋ ಬಭೂವಾಥ ಸರ್ವೇಷಾಮಪಿ ಚಕ್ಷುಷಾಮ್ |
ರಾಮೋ ದಾಶರಥಿವೀರೋ ವೀಕ್ಯ ತಂ ಭಾರ್ಗವಂ ರುಷಾ || ೧೫ ||

ಧನುರಾಚ್ಛಿದ್ಯ ತಧಸ್ತಾದಾರೋಪ್ಯ ಗುಣಮಜ್ಜಸಾ |
ತೂಣೀರಾದ್ಭಾಣಮಾದಾಯ ಸನ್ಧಾಯಾಕೃಷ್ಯ ವೀರ್ಯವಾನ್ || ೧೬ ||

ಉವಾಚ ಭಾರ್ಗವಂ ರಾಮಂ ಶೃಣು ಬ್ರಹ್ಮನ್ ವಚೋ ಮಮ |
ಲಕ್ಯಂ ದರ್ಶಯ ಬಾಣಸ್ಯ ಹ್ಯಮೋಘೋ ಮಮ ಸಾಯಕಃ || ೧೭ ||

ಲೋಕಾನ್ ಪಾದಯುಗಂ ವಾಪಿ ವದ ಶೀಘ್ರಂ ಮಮಾಜ್ಞಯಾ |
ಆಯಂ ಲೋಕಃ ಪರೋ ವಾಥ ತ್ವಯಾ ಗಂತುಂ ನ ಶಕ್ಯತೇ || ೧೮ ||

ಏವಂ ತ್ವಂ ಹಿ ಪ್ರಕರ್ತವ್ಯಂ ವದ ಶೀಘ್ರಂ ಮಮಾಜ್ಞಯಾ |
ಏವಂ ವದತಿ ಶ್ರೀರಾಮೇ ಭಾರ್ಗವೋ ವಿಕೃತಾನನಃ || ೧೯ ||

ಸನ್ಮರನ್ ಪೂರ್ವವೃತ್ತಾಂತಮಿದಂ ವಚನಮಬ್ರವೀತ್ |
ರಾಮ ರಾಮ ಮಹಾಬಾಹೋ ಜಾನೇ ತ್ವಾಂ ಪರಮೇಶ್ವರಮ್ || ೨೦ ||

ಪುರಾಣಪುರುಷಂ ವಿಷ್ಣುಂ ಜಗತ್ಸರ್ಗಲಯೋದ್ಭವಮ್ |
ಬಾಲ್ಯೇಽಹಂ ತಪಸಾ ವಿಷ್ಣುಮಾರಾಧಯಿತುಮಜ್ಜಸಾ || ೨೧ ||

ಚಕ್ರತೀರ್ಥಂ ಶುಭಂ ಗತ್ವಾ ತಪಸಾ ವಿಷ್ಣುಮನ್ವಹಮ್ |
ಆತೋಷಯಂ ಮಹಾತ್ಮಾನಂ ನಾರಾಯಣಮನನ್ಯಧೀಃ || ೨೨ ||

ತತಃ ಪ್ರಸನ್ನೋ ದೇವೇಶಃ ಶಬ್ದಚಕ್ರಗದಾಧರಃ |
ಉವಾಚ ಮಾಂ ರಘುಶ್ರೇಷ್ಠ ಪ್ರಸನ್ನಮುಖಪಚ್ಯಜಃ || ೨೩ ||

ಶ್ರೀಭಗವಾನುವಾಚ
ಉತ್ತಿಷ್ಠ ತಪಸೋ ಬ್ರಹ್ಮನ್ ಫಲಿತಂ ತೇ ತಪೋ ಮಹತ್ |
ಮಚ್ಚಿದನ್ಯೇನ ಯುಕ್ತಸ್ತ್ವಂ ಜಹಿ ಹೈಹಯಪುಂಜವಮ್ || ೨೪ ||

ಕಾರ್ತವೀರ್ಯಂ ಪಿತೃಹಣಂ ಯದರ್ಥಂ ತಪಸಃ ಶ್ರಮಃ |
ತತಸ್ತ್ರಿಸಪ್ತಕೃತ್ಸ್ವಂ ಹತ್ವಾ ಕ್ಷತ್ರಿಯಮಣ್ಡಲಮ್ || ೨೫ ||

ಕೃತ್ನಾಂ ಭೂಮಿಂ ಕಶ್ಯಪಾಯ ದತ್ತಾ ಶಾನ್ತಿಮುಪಾವಹ |
ತ್ರೇತಾಮುಖೇ ದಾಶರಥಿಭೂತ್ವಾ ರಾಮೋಽಹಮವ್ಯಯಃ || ೨೬ ||

ಉತ್ಪತ್ಸ್ಯೇ ಪರಯಾ ಶಕ್ತ್ಯಾ ತದಾ ದ್ರಕ್ಷ್ಯಸಿ ಮಾಂ ತತಃ |
ಮತ್ತೇಜಃ ಪುನರಾದಾಸ್ಯೇ ತ್ಯಯಿ ದತ್ತಂ ಮಯಾ ಪುರಾ || ೨೭ ||

ತದಾ ತಪಶ್ಚರನ್ಲೋಕೇ ತಿಷ್ಠತ್ವಂ ಬ್ರಹ್ಮಣೋ ದಿನಮ್ |
ಇತ್ಯುಕ್ತ್ವಾನ್ವರ್ದಧೇ ದೇವಸ್ತಥಾ ಸರ್ವಂ ಕೃತಂ ಮಯಾ || ೨೮ ||

ಸ ಏವ ವಿಷ್ಣುಸ್ತ್ವಂ ರಾಮ ಜಾತೋಽಸಿ ಬ್ರಹ್ಮಣಾರ್ಥಿತಃ |
ಮಯಿ ಸ್ಥಿತಂ ತು ತ್ವತ್ತೇಜಸ್ತ್ವಯೈವ ಪುನರಾಹೃತಮ್ || ೨೯ ||

ಆದ್ಯಮೇ ಸಫಲಂ ಜನ್ಮ ಪ್ರತೀತೋಽಸಿ ಮಮ ಪ್ರಭೋ |

ಬ್ರಹ್ಮಾದಿಭಿರಲಭ್ಯಸ್ತ್ವಂ ಪ್ರಕೃತೇಃ ಪಾರಗೋ ಮತಃ || ೩೦ ||

ತ್ಯಯಿ ಜನ್ಮಾದಿಷಡ್ಭಾವಾ ನ ಸನ್ತ್ಯಜ್ಞಾನಸನ್ಭವಾಃ |

ನಿರ್ವಿಕಾರೋಽಸಿ ಪೂರ್ಣಸ್ತ್ವಂ ಗಮನಾದಿವಿವರ್ಜಿತಃ || ೩೧ ||

ಯಥಾ ಜಲೇ ಫೇನಜಾಲಂ ಧೂಮೋ ವಹನ್ನ ತಥಾ ತ್ವಯಿ |

ತ್ವದಾಧಾರಾ ತ್ವದ್ವಿಷಯಾ ಮಾಯಾ ಕಾರ್ಯಂ ಸೃಜತ್ಯಹೋ || ೩೨ ||

ಯಾವನ್ಮಾಯಾವೃತಾ ಲೋಕಸ್ತಾವತ್ತ್ವಾಂ ನ ವಿಜಾನತೇ |

ಅವಿಚಾರಿತಸಿದ್ಧೈಷಾಽವಿದ್ಯಾವಿದ್ಯಾವಿರೋಧಿನೀ || ೩೩ ||

ಅವಿದ್ಯಾಕೃತದೇಹಾದಿಸಂಘಾತೇ ಪ್ರತಿಬಿಂಬಿತಾ |

ಚಿಚ್ಛಕ್ತಿರ್ಜೀವಲೋಕೇಽಸ್ಮಿನ್ ಜೀವ ಇತ್ಯಭಿಧೀಯತೇ || ೩೪ ||

ಯಾವದ್ದೇಹಮನಃಪ್ರಾಣಬುದ್ಧ್ಯಾದಿಷ್ವಭಿಮಾನವಾನ್ |

ತಾವತ್ಕರ್ತೃತ್ವಭೋಕ್ತೃತ್ವಸುಖದುಃಖಾದಿಭಾಗ್ಯವೇತ್ || ೩೫ ||

ಆತ್ಮನಃಸನ್ಮತಿನಾಸ್ತಿ ಬುದ್ಧೇರ್ಜ್ಞಾನಂ ನ ಜಾತ್ವಿತಿ |

ಅವಿವೇಕಾದ್ವಯಂ ಯುಷ್ಕಾಽಸನ್ನಾರೀತಿ ಪ್ರವರ್ತತೇ || ೩೬ ||

ಜಡಸ್ಯ ಚಿತ್ತಮಾಯೋಗಾಚ್ಚಿತ್ತಂ ಭೂಯಾಚ್ಚಿತೇಸ್ತಥಾ |

ಜಡಸಂಪೂಜ್ಯತ್ವಂ ಹಿ ಜಲಾಗ್ನೋರ್ಮೇಲನಂ ಯಥಾ || ೩೭ ||

ಯಾವತ್ತತ್ಪಾದಭಕ್ತಾನಾಂ ಸಂಪೂಜ್ಯಂ ನ ವಿದ್ವತಿ |

ತಾವತ್ಸನ್ನಾರದುಃಖೌಘಾನ್ನ ನಿವರ್ತೇನ್ನರಃ ಸದಾ || ೩೮ ||

ತತ್ಸಂಭವಯಾ ಭಕ್ತ್ಯಾ ಯದಾ ತ್ವಾಂ ಸಮುಪಾಸತೇ |
ತದಾ ಮಾಯಾ ಶನೈರ್ಯಾತಿ ತಾನವಂ ಪ್ರತಿಪದ್ಯತೇ || ೩೯ ||

ತತಸ್ತ್ವಜಾಜ್ಞಾನಸಮ್ಪನ್ನಃ ಸದ್ಗುರುಸ್ತೇನ ಲಭ್ಯತೇ |
ವಾಕ್ಯಜ್ಞಾನಂ ಗುರೋರ್ಲಭ್ಯ ತ್ವತ್ರೈಸಾದಾವ್ಯಮುಚ್ಯತೇ || ೪೦ ||

ತಸ್ಮಾತ್ತ್ವದ್ಭಕ್ತಿಹೀನಾನಾಂ ಕಲ್ಪಕೋಟಿಶತೈರಪಿ |
ನ ಮುಕ್ತಿಶಙ್ಕಾ ವಿಜ್ಞಾನಶಙ್ಕಾ ನೈವ ಸುಖಂ ತಥಾ || ೪೧ ||

ಆತಸ್ತ್ವತ್ಪಾದಯುಗಲೇ ಭಕ್ತಿರ್ಮೇ ಜನ್ಮಜನ್ಮನಿ |
ಸ್ಯಾತ್ತ್ವದ್ಭಕ್ತಿಮತಾಂ ಸಜ್ಜೋಽವಿದ್ಯಾ ಯಾಭ್ಯಾಂ ವಿನಶ್ಯತಿ || ೪೨ ||

ಲೋಕೇ ತ್ವದ್ಭಕ್ತಿನಿರತಾಸ್ತ್ವದ್ಧರ್ಮಾಮೃತವರ್ಷಿಣಃ |
ಪುನಸ್ತಿ ಲೋಕಮಖಿಲಂ ಕಿಂ ಪುನಃ ಸ್ವಕುಲೋದ್ಭವಾನ್ || ೪೩ ||

ನಮೋಽಸ್ತು ಜಗತಾಂ ನಾಥ ನಮಸ್ತೇ ಭಕ್ತಿಭಾವನ |
ನಮಃ ಕಾರುಣಿಕಾನಂತ ರಾಮಚಂದ್ರ ನಮೋಽಸ್ತು ತೇ || ೪೪ ||

ದೇವ ಯದ್ಯತ್ಕೃತಂ ಪುಣ್ಯಂ ಮಯಾ ಲೋಕಜಿಗೀಷಯಾ |
ತತ್ಸರ್ವಂ ತವ ಬಾಣಾಯ ಭೂಯಾದ್ರಾಮ ನಮೋಽಸ್ತು ತೇ || ೪೫ ||

ತತಃ ಪ್ರಸನ್ನೋ ಭಗವಾನ್ ಶ್ರೀರಾಮಃ ಕರುಣಾಮಯಃ |
ಪ್ರಸನ್ನೋಽಸ್ಮಿ ತವ ಬ್ರಹ್ಮಾನ್ ಯತ್ತೇ ಮನಸಿ ವರ್ತತೇ || ೪೬ ||

ದಾಸ್ಯೇ ತದಖಿಲಂ ಕಾಮಂ ಮಾ ಕುರುಷ್ವಾತ್ರ ಸನ್ಮಯಮ್ |
ತತಃ ಪ್ರೀತೇನ ಮನಸಾ ಭಾರ್ಗವೋ ರಾಮಮಬ್ರವೀತ್ || ೪೭ ||

ಯದಿ ಮೇಽನುಗ್ರಹೋ ರಾಮ ತವಾಸ್ತಿ ಮಧುಸೂದನ |
ತ್ವದ್ಭಕ್ತಸಂಘಸ್ತು ತ್ವಾದೇ ದೃಢಾ ಭಕ್ತಿಃ ಸದಾಸ್ತು ಮೇ || ೪೮ ||

ಸ್ತೋತ್ರಮೇತತ್ಪಠೇದ್ಯಸ್ತು ಭಕ್ತಿಹೀನೋಽಪಿ ಸರ್ವದಾ |
ತ್ವದ್ಭಕ್ತಿಸ್ತಸ್ಯ ವಿಜ್ಞಾನಂ ಭೂಯಾದಂತೇ ಸ್ಮೃತಿಸ್ತವ || ೪೯ ||

ತಥೇತಿ ರಾಘವೇಣೋಕ್ತಃ ಪರಿಕ್ರಮ್ಯ ಪ್ರಣಮ್ಯ ತಮ್ |
ಪೂಜಿತಸ್ತದನುಜ್ಞಾತೋ ಮಹೇಂದ್ರಾ ಚಲಮನ್ವಗಾತ್ || ೫೦ ||

ರಜಾ ದಶರಥೋ ಹೃಷ್ಟೋ ರಾಮಂ ಮೃತಮಿವಾಗತಮ್ |
ಆಲಿಂಗ್ಯಾ ಲಿಂಗ್ಯ ಹರ್ಷೇಣ ನೇತ್ರಾಭ್ಯಾಂ ಜಲಮುತ್ಸೃಜತ್ || ೫೧ ||

ತತಃ ಪ್ರೀತೇನ ಮನಸಾ ಸ್ವಸ್ಥಚಿತ್ತಃ ಪುರಂ ಯಯೌ |
ರಾಮಲಕ್ಷ್ಮಣಶತ್ರುಘ್ನಭರತಾ ದೇವಸಂಮಿತಾಃ || ೫೨ ||

ಸ್ವಾಂ ಸ್ವಾಂ ಭರ್ಯಾಮುಪಾದಾಯ ರೇಮಿರೇ ಸ್ವಸ್ವಮಂದಿರೇ |
ಮಾತಾಪಿತೃಭ್ಯಾಂ ಸಂದೃಷ್ಟೋ ರಾಮಃ ಸೀತಾಸಮನ್ವಿತಃ |
ರೇಮೇ ವೈಕುಣ್ಠಭವನೇ ಶ್ರಿಯಾ ಸಹ ಯಥಾ ಹರಿಃ || ೫೩ ||

ಯುಧಾಜಿನ್ನಾಮ ಕೈಕೇಯೀಭ್ರಾತಾ ಭರತಮಾತುಲಃ |
ಭರತಂ ನೇತುಮಾಗಚ್ಛತ್ಸ್ವರಾಜ್ಯಂ ಪ್ರೀತಿಸನ್ಯತಃ || ೫೪ ||

ಪ್ರೇಷಯಾಮಾಸ ಭರತಂ ರಾಜಾ ಸ್ನೇಹಸಮನ್ವಿತಃ |
ಶತ್ರುಘ್ನಂ ಚಾಪಿ ಸಂಪೂಜ್ಯ ಯುಧಾಜಿತಮರಿಂದಮಃ || ೫೫ ||

ಕೌಸಲ್ಯಾ ಶುಶುಭೇ ದೇವೀ ರಾಮೇಣ ಸಹ ಸೀತಯಾ |

ದೇವಮಾತೇವ ಪೌಲೋಮ್ಯಾ ಶಚ್ಯಾ ಶಕ್ರೇಣ ಶೋಭನಾ || ೫೬ ||

ಸಾಕೇತೇ ಲೋಕನಾಥಪ್ರಥಿತಗುಣಗಣೋ ಲೋಕಸಂಜ್ಞೇತಕೀರ್ತಿಃ
ಶ್ರೀರಾಮಃ ಸೀತಯಾಸ್ತೇಽಖಿಲಜನನಿಕರಾನಂದಸನ್ನೋಹಮೂರ್ತಿಃ |
ನಿತ್ಯಶ್ರೀನಿರ್ವಿಕಾರೋ ನಿರವಧಿವಿಭವೋ ನಿತ್ಯಮಾಯಾನಿರಾಸೋ
ಮಾಯಾಕಾರ್ಯಾನುಸಾರೀ ಮನುಜ ಇವ ಸದಾ ಭಾತಿ ದೇವೋಽಖಿಲೇಶಃ || ೫೭ ||

ಇತಿ ಶ್ರೀಮದಧ್ಯಾತ್ಮರಾಮಾಯಣೇ ಉಮಾಮಹೇಶ್ವರಸನ್ವಾದೇ
ಬಾಲಕಾಂಡೇ ಸಪ್ತಮಃ ಸರ್ಗಃ || ೭ ||

ಸಮಾಪ್ತೋಽಯಂ ಬಾಲಕಾಂಡಃ

Encoded and proofread by Nagaraj Balijepalli nagaraj at iastate.edu

Proofread by Sunder Hattangadi

Revised by Agne Easwaran easwaranpsa at rediffmail.com

Adhyatma Ramayana (Balakanda) Lyrics in Kannada PDF

% File name : adhyaatmaRam.itx

% Text title : adhyAtma rAmAyaNa

% Texttype : pramukha

% Author : Traditional

% Subject : philosophy/hinduism/religion

% Transliterated by : Nagaraj Balijepalli

% Proofread by : Nagaraj Balijepalli , Sunder Httangadi sunderh at hotmail.com, Agne Easwaran easwaranpsa at rediffmail.com

% Description/comments : ???Source

% Latest update : july 22, 2006, June 8, 2013

% Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission. Please help to maintain respect for volunteer spirit.

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [February 3, 2015] at Stotram Website